

**न्यायालय:—प्रथम अपर सेशन न्यायाधीश नर्मदापुरम के न्यायालय के अतिरिक्त
न्यायाधीश सिवनीमालवा, जिला—नर्मदापुरम (म.प्र.)
(समक्ष:—श्रीमती तबस्सुम खान)**

C.I.S. Reg. No.	ST/4/2023
Filing No.	ST/121/2023
C.N.R. No.	MP0507-000178-2023
Date Of Filing	22-02-2023
Date Of Reg.	22-02-2023

प्र०सू०रि०/अपराध और पुलिस थाने का विवरण	
पुलिस थाना सिवनीमालवा के अपराध क्रमांक 460/2022, अंतर्गत धारा 147, 148, 341, 307, 302 भा.दं.सं., 1860	
परिवादी/अभियोजन	मध्य प्रदेश राज्य द्वारा आरक्षी केन्द्र सिवनीमालवा, जिला—नर्मदापुरम (म०प्र०)
प्रतिनिधित्व द्वारा	श्री राकेश यादव, अपर लोक अभियोजक।
// विरुद्ध //	
अभियुक्तगण	<ol style="list-style-type: none"> दीपक उर्फ बाबा केवट पिता श्री भैयालाल केवट, आयु 38 वर्ष, व्यवसाय—मजदूरी, निवासी—देवल मोहल्ला सिवनीमालवा, थाना—सिवनीमालवा, जिला—नर्मदापुरम (म०प्र०) अज्जू उर्फ अजय राठौर पिता श्री भैयालाल राठौर, आयु 36 वर्ष, व्यवसाय—मजदूरी, निवासी—वार्ड नंबर 06 देवल मोहल्ला सिवनीमालवा, थाना—सिवनीमालवा, जिला—नर्मदापुरम (म०प्र०) प्रकाश कौशल पिता श्री मिश्रीलाल कौशल, आयु 33 वर्ष, व्यवसाय—मजदूरी, निवासी—वार्ड नंबर 08 देवल मोहल्ला सिवनीमालवा, थाना—सिवनीमालवा, जिला—नर्मदापुरम (म०प्र०) पवन बाथव पिता श्री ओमप्रकाश बाथव, आयु 31 वर्ष, व्यवसाय—मजदूरी,

	<p>5. अमर उर्फ भोला बाथव पिता श्री बद्रीप्रसाद बाथव, आयु 38 वर्ष, व्यवसाय-मजदूरी,</p> <p>6. कन्हैया बाथव पिता श्री अशोक कुमार बाथव, आयु 32 वर्ष, व्यवसाय-मजदूरी, तीनों निवासी-वार्ड नंबर 14 गोटियापुरा सिवनीमालवा, थाना-सिवनीमालवा, जिला-नर्मदापुरम (म0प्र0)</p> <p>7. बल्लू उर्फ अनुज रघुवंशी पिता श्री श्यामबाबू रघुवंशी, आयु 24 वर्ष, व्यवसाय-मजदूरी, निवासी-ग्राम-तिनस्या, थाना-सिवनीमालवा, जिला-नर्मदापुरम (म0प्र0)</p>
प्रतिनिधित्व द्वारा	<p>अभियुक्त अनुज उर्फ बल्लू रघुवंशी द्वारा श्री मनीष तिवारी अधिवक्ता।</p> <p>अभियुक्तगण दीपक उर्फ बाबा केवट, अज्जू उर्फ अजय राठौर, प्रकाश कौशल, पवन बाथव, अमर उर्फ भोला बाथव, कन्हैया बाथव द्वारा श्री विनोद भार्गव अधिवक्ता।</p>
अपराध की तारीख	03 / 08 / 2022
प्र0सू0रि0 की तारीख	03 / 08 / 2022
आरोप-पत्र की तारीख	31 / 01 / 2023
आरोपों के विरचना की तारीख	13 / 03 / 2023
साक्ष्य प्रारंभ किये जाने की तारीख	18 / 04 / 2023
निर्णय सुरक्षित किये जाने की तारीख	09 / 06 / 2026
निर्णय की तारीख	12 / 06 / 2026
दण्डादेश, यदि कोई हो, की तारीख	12 / 06 / 2026
<p>न्यायिक मजिस्ट्रेट प्रथम श्रेणी सिवनीमालवा, जिला-नर्मदापुरम (म0प्र0) के न्यायालय के आर0सी0टी0 प्रकरण क्रमांक 423 / 2022, फाइलिंग नंबर 2255 / 2022, सी0एन0आर0</p>	

नंबर एम0पी0 05070016152022, फाइलिंग दिनांक 31/01/2023 में पारित उपापर्ण आदेश दिनांक 20/02/2023 से उद्भूत सत्र प्रकरण।

अभियुक्त का विवरण							
अभियुक्त की श्रेणी	अभियुक्त का नाम	गिरफ्तारी की तारीख	जमानत पर रिहा किये जाने की तारीख	अपराध जिनका आरोप है।	दोषमुक्ति या दोषसिद्धि	अधिरोपित दंडादेश	धारा 468 बी.एन.एस.एस के प्रयोजनार्थ विचारण के दौरान भोगी गई निरोध की अवधि
A-1	दीपक उर्फ बाबा केवट	27/11/2022	08/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 08/02/2023 तक।
A-5	अजय उर्फ अज्जू राठौर	27/11/2022	03/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 03/02/2023 तक।
A-	प्रकाश कौशल	27/11/2022	29/09/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 29/09/2023 तक।
A-	पवन बाथव	27/11/2022	03/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 03/02/2023 तक।
A-	अमर उर्फ भोला बाथव	27/11/2022	06/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 06/02/2023 तक।

A-	कन्हैया बाथव	27/11/2022	06/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/11/2022 से दिनांक 06/02/2023 तक।
A-	बल्लू उर्फ अनुज रघुवंशी	28/12/2022	03/02/2023	341, 148, 307/149 (दो शीर्ष), 302/149 भा.द.सं.।	दोषसिद्धि	निर्णय की कण्डिका 102 के अनुसार।	दिनांक 28/12/2022 से दिनांक 03/02/2023 तक।

// / निर्णय // /

(आज दिनांक **12/06/2026** को घोषित)

1. अभियुक्तगण पर भा0दं0सं0 की धारा 341, 148, 307/149(दो शीर्ष), 302/149 के अंतर्गत आरोप है कि उन्होंने घटना दिनांक 03/08/2022 को समय रात्रि 12:30 बजे अथवा उसके लगभग स्थान नंदरवाड़ा रोड़ ग्राम बराखड़ थाना क्षेत्रान्तर्गत सिवनीमालवा में फरियादी शेखलाला, जो कि अपने साथी नजीर अहमद, शेख मुश्ताक के साथ ट्रक क्रमांक एम.एच-40-सी. डी-8751 से जा रहा था, का रास्ता रोककर उन्हें, सदोष अवरोध कारित किया, अभियुक्तगण ने घातक आयुध लाठी, डंडे से सुसज्जित होकर, जिन्हें आक्रामक आयुध के रूप में उपयोग किये जाने पर मृत्यु कारित होना संभाव्य थी, से विधि विरुद्ध जमाव का गठन कर बल व हिंसा का प्रयोग कर बल्ला कारित किया, अभियुक्तगण ने विधि विरुद्ध जमाव के सामान्य उद्देश्य के अग्रसरण में आहत शेखलाला, सैय्यद उर्फ शेख मुश्ताक पर इस आशय/ज्ञान से एवं ऐसी परिस्थितियों में लाठी व डण्डे से मारपीट की कि यदि उनकी मृत्यु हो जाती तो हत्या के दोषी होते, अभियुक्तगण ने विधि विरुद्ध जमाव का गठन कर उसके सदस्य रहते हुए सामान्य उद्देश्य के अग्रसरण में नजीर अहमद की मृत्यु कारित करने के आशय से या उसे ऐसी शारीरिक क्षति कारित करने के आशय से, जिससे जानते थे कि उसकी मृत्यु कारित करना संभाव्य है या उसको ऐसी शारीरिक क्षति कारित करने के आशय से किया गया, जो शारीरिक क्षति प्रकृति के मामूली अनुक्रम में मृत्यु कारित करने के लिये पर्याप्त थी, उसको लाठी, डण्डे से मारपीट कर उसकी मृत्यु कारित कर हत्या की।
2. अभियोजन का मामला संक्षेप में इस प्रकार है कि थाना प्रभारी निरीक्षक जितेन्द्रसिंह यादव ने शासकीय अस्पताल सिवनीमालवा में अपराध क्रमांक 0/2022 धारा 147, 148, 307, 302 भा.द.सं. के अंतर्गत फरियादी शेख लाला

पिता शेख अस्सू अजमेरी के बताये अनुसार देहाती सूचना लेख की कि वह ट्रक क्रमांक एम.पी.40-सी.डी-8751 पर ड्राइवरी का काम करता हूँ। दिनांक 02/08/2022 को नंदरवाड़ा के सेट्टी नामक व्यक्ति द्वारा उसके मोबाईल नंबर 9975392944 पर काल करके उसे नंदरवाड़ा माल भरने बुलाया था, सेट्टी का मोबाईल नंबर उसके मोबाईल में है। वह अपने ट्रक को लेकर अपने साथियों नजीर अहमद एवं शेख मुश्ताक के साथ दिनांक 02/08/2022 की शाम 05-06 बजे नंदरवाड़ा पहुँच गया था, वहाँ सेट्टी ने नंदरवाड़ा नहर के किनारे खेत के पास से उसके ट्रक में जानवर, जिसमें गाय डोर थे, भरवा दिये थे, जिन्हें लेकर वह महाराष्ट्र अमरावती ले जाने के निकला, तब तक घटना दिनांक 03/08/2022 हो गई थी। उसका ट्रक दिनांक 03/08/2022 के समय 00:30 बजे करीब पर बराखड़ ग्राम के पास नंदरवाड़ा रोड़ पर पहुँचा, तब वहाँ खड़े 10-12 गाँव वालों ने उनका ट्रक रोक लिया और उन तीनों के साथ लाठी, डण्डो से मारपीट करने लगे, तब उन लोगों को चोटे आई, तब तक पुलिस वहाँ आ गई। पुलिस उन्हें लेकर अस्पताल आई थी, उनका ईलाज चल रहा था। मारपीट में आई चोटों के कारण उनके साथी नजीर अहमद की मृत्यु हो गई थी। वह बराखड़ गाँव के लोगों के विरुद्ध रिपोर्ट कर रहा है। वह आरोपीगण के सामने आने पर उन्हें पहचान लेगा। थाना वापसी पर मृतक नजीर अहमद के संबंध में थाने पर अप्राकृतिक मृत्यु का पंजीकरण दर्ज किया गया। उक्त देहाती सूचना के आधार पर ग्राम बराखड़ के 10-12 अज्ञात आरोपीगण के विरुद्ध अपराध क्रमांक 460/2022 अपराध धारा 147, 148, 341, 307, 302 भा.दं.सं. पंजीबद्ध किया गया।

3. अभियोजन का ऐसा भी मामला है कि विवेचना के दौरान घटनास्थल का नक्शामौका तैयार किया गया। घटनास्थल से खून आलूदा घास, सादी घास, खून आलूदा मिट्टी, सादी मिट्टी, चप्पले, एक लकड़ी के टुकड़े जप्तकर जप्तीपत्रक तैयार किया गया। घटनास्थल एवं मृतक के फोटोग्राफ्स लिये गये। मृतक नजीर अहमद के संबंध में शव परीक्षण आवेदन पत्र तैयार कर पोस्टमार्टम कराया गया। घटना के चश्मदीद साक्षी यज्ञेश कुमार तिवारी के धारा 164 द.प्र.सं. के न्यायालयीन कथन लेखबद्ध करवाये गये, जिसके कथनों में आरोपीगण आकाश सराठे, गौरव यादव, आकाश उर्फ पिन्टोली, राजू उर्फ राजेन्द्र कौशल, चेतन मराठा, देवेन्द्र कोरी, संदीप उर्फ राजा, दीपक उर्फ बाबा केवट, भोला बाथव, पवन बाथव, कन्हैया बाथव, प्रकाश कौशल, अज्जू राठौर, बल्लू रघुवंशी के द्वारा घटना घटित करना बताया गया। आहतगण सैय्यद मुश्ताक एवं शेख लाला के मरणासन्न कथन लेखबद्ध किये गये। साक्षीगण के कथन लेखबद्ध किये गये। अभियुक्तगण को अभिरक्षा में लेकर

उनके मेमोरेण्डम कथन अभिलिखित किये गये। अभियुक्तगण के मेमोरेण्डम कथनों के आधार पर उनसे घटना में प्रयुक्त—लाठी, डण्डे, कपड़े जप्त किये गये। अभियुक्तगण को गिरफ्तारी कर गिरफ्तारीपत्रक तैयार किये गये। अभियुक्तगण की गिरफ्तारी की सूचना उनके परिजनों को दी गई। विवेचना के दौरान तहसीलदार ललित सोनी द्वारा आहतगण की निशादेही पर अभियुक्तगण के संबंध में शिनाख्तगी मेमो तैयार किये गये। विवेचना के दौरान तहसीलदार सिवनीमालवा को नजरीनक्शा बनवाये जाने हेतु पत्र प्रेषित किया गया, जिसके पालन में घटनास्थल का पटवारी नजरीनक्शा प्राप्त किया गया। आहतगण से संबंधित मेडिकल दस्तावेज प्राप्त किये गये। घटनास्थल से जप्त सम्पत्ति, अभियुक्तगण से जप्त सम्पत्ति एवं मृतक से जप्त सम्पत्ति को एफ.एस.एल. परीक्षण हेतु पुलिस अधीक्षक नर्मदापुरम के माध्यम से संयुक्त निर्देशक क्षेत्रीय न्यायालयिक विज्ञान प्रयोगशाला भोपाल भेजा गया। प्रकरण के अन्य सहअभियुक्तगण संदीप उर्फ राजा, दीपक उर्फ बाबा केवट, भोला बाथव, पवन बाथव, कन्हैया बाथव, प्रकाश कौशल, अज्जू राठौर, बल्लू रघुवंशी फरार थे, जिनकी गिरफ्तारी की पश्चात् अनुसंधान उपरांत मामला साबित पाये जाने से पूरक अभियोग पत्र संबंधित न्यायिक मजिस्ट्रेट, प्रथम श्रेणी सिवनीमालवा के समक्ष प्रस्तुत किया गया, जहाँ से प्रकरण, सत्र न्यायालय द्वारा विचारणीय होने से उपार्पण बाद विधिवत् विचारण हेतु माननीय सत्र न्यायाधीश महोदय के कार्य वितरण आदेश अनुसार इस न्यायालय को अंतरित किया गया।

4. अभियुक्तगण को निर्णय की कंडिका 01 में वर्णित अपराध के आरोप विरचित कर पढ़कर सुनाये, समझाये जाने पर अभियुक्तगण ने अपराध करना अस्वीकार करते हुए विचारण चाहा। अभियुक्तगण का अभिवाक् लेखबद्ध करने के उपरांत विचारण प्रारंभ किया गया और विचारण दौरान अभिलेख पर आई अभियोजन साक्ष्य के स्पष्टीकरण हेतु धारा 351 बी.एन.एस.एस., 2023 के अंतर्गत अभियुक्तगण परीक्षण किया गया, जिसमें अभियुक्तगण का कहना है कि वे निर्दोष हैं, उन्हें झूठा फंसाया गया है। अभियुक्तगण द्वारा अपनी प्रतिरक्षा में कोई प्रतिरक्षा साक्ष्य प्रस्तुत नहीं की है।
5. मामले के समुचित निराकरण हेतु इस न्यायालय के समक्ष निम्नलिखित विचारणीय प्रश्न हैं कि:-
 - 1 क्या घटना दिनांक 03/08/2022 को रात्रि लगभग 12:30 बजे नंदरवाड़ा रोड़ ग्राम बराखड़ अंतर्गत थाना सिवनीमालवा में नजीर अहमद की मृत्यु हुई ?
 - 2 क्या मृतक नजीर अहमद की मृत्यु मानववध प्रकृति की थी ?

- 3 क्या अभियुक्तगण ने उक्त दिनांक समय व स्थान पर फरियादी शेख लाला, नजीर अहमद, शेख मुश्ताक, जो कि ट्रक क्रमांक एम.एच.40-सी.डी.-8751 से जा रहे थे, उनका रास्ता रोककर सदोष अवरोध कारित किया ?
- 4 क्या अभियुक्तगण ने उक्त दिनांक समय व स्थान पर घातक आयुध लाठी-डण्डे, जिन्हें आक्रामक आयुध के रूप में उपयोग किये जाने पर मृत्यु कारित होना संभाव्य थी, से सुसज्जित होकर विधि विरुद्ध जमाव का गठन कर बल व हिंसा का प्रयोग कर बलवा कारित किया ?
- 5 क्या अभियुक्तगण ने उक्त दिनांक व समय स्थान पर विधि विरुद्ध जमाव के सामान्य उद्देश्य के अग्रसरण में आहत शेख लाला एवं सैय्यद उर्फ शेख मुश्ताक पर इस आशय अथवा ज्ञान से अथवा ऐसी परिस्थितियों में लाठी व डण्डों से मारपीट की कि यदि उनकी मृत्यु हो जाती तो अभियुक्तगण हत्या के दोषी होते ?
- 6 क्या अभियुक्तगण ने उक्त दिनांक समय व स्थान पर विधि विरुद्ध जमाव के सदस्य रहते हुये उसके सामान्य उद्देश्य के अग्रसरण में नजीर अहमद की मृत्यु कारित करने के आशय से अथवा यह जानते हुये कि ऐसी शारीरिक क्षति मृत्यु कारित करने के लिये पर्याप्त थी, उसे लाठी-डण्डे से मारपीट कर उसकी हत्या कारित की ?
- 7 दोषसिद्धि एवं दंडादेश यदि कोई हो तो ?

// सकारण निष्कर्ष //

:-विचारणीय प्रश्न क्रमांक 01 एवं 02 के संबंध में:-

6. उपरोक्त दोनों विचारणीय प्रश्न परस्पर संबंधित होने से साक्ष्य की पुनरावृत्ति को रोकने के लिये एक साथ निराकरण किया जा रहा है।
7. शेख लाला अ0सा0-01, सैय्यद मुश्ताक अ0सा0-02 ने सारतः कथन किये हैं कि घटना उनके न्यायालयीन कथन दिनांक 22/08/2023 से लगभग 01 साल पुरानी रात्रि लगभग 12:00 बजे की है। वे दोनों तथा नजीर ट्रक में बैठकर जा रहे थे। उन्होंने यह भी व्यक्त किया है कि गाँव वालों ने

उनके साथ मारपीट कर चोट पहुँचाई थी। मौके पर पुलिस आई थी, जो उन्हें अस्पताल लेकर गई थी, जहाँ उनका मेडिकल परीक्षण किया गया था। वे बेहोश हो गये थे, उन्हें होश आने पर पता चला कि नजीर की मृत्यु हो गई है।

8. डॉक्टर शेखर रघुवंशी अ0सा0-22 ने अपने न्यायालयीन कथन में व्यक्त किया है कि वे दिनांक 03/08/2022 को सी.एच.सी. सिवनीमालवा में चिकित्सा अधिकारी के पद पर पदस्थ थे। उक्त दिनांक को लड़ाई-झगड़े में घायल होने पर ईलाज हेतु नजीर अहमद, सैयद मुश्ताक, शेख लाला, निवासी-यास्मीन नगर अमरावती को लाया गया था, जिसकी सूचना प्र0पी0-63-सी उनके द्वारा थाना प्रभारी सिवनीमालवा को लिखित में दी गई थी, जिस पर अपने हस्ताक्षर प्रमाणित किये हैं। उक्त कथनों की पुष्टि निरीक्षक जितेन्द्रसिंह यादव अ0सा0-23 द्वारा की गई है, जिन्होंने व्यक्त किया है कि शासकीय अस्पताल सिवनीमालवा से सूचना प्र0पी0-63-सी प्राप्त हुई थी कि लड़ाई-झगड़े में घायल होने पर ईलाज के लिये नजीर अहमद, सैयद मुश्ताक एवं शेख लाला को लाया गया है।
9. डॉक्टर शेखर रघुवंशी अ0सा0-22 ने कथन किये हैं कि उक्त दिनांक को उनके द्वारा शेख लाला, सैयद मुश्ताक, नजीर अहमद की एम.एल.सी. प्र0पी0-64-सी लगायत 66-सी की गई थी, जिन पर अपने हस्ताक्षर प्रमाणित किये हैं। आहत शेख लाला पिता शेख हुसैन की एम.एल.सी. करने पर निम्नलिखित चोटे पाई गई थी:-
- चोट क्रमांक 1- एक एब्ररेजन बाएं गाल पर था, जिसका आकार 4.5 गुणा 2.5 सेन्टीमीटर था।
- चोट क्रमांक 2- गले के सीधे भाग पर कन्टूजन सूजन, जिसका आकार 7.5 गुणा 2.5 सेन्टीमीटर था।
- चोट क्रमांक 3- छाती पर कन्टूजन सूजन थी। उन्होंने शेख लाला के छाती व सिर के एक्सरे, सिर की सी.टी. स्कैन की सलाह देना एवं आहत का प्राथमिक उपचार कर जिला चिकित्सालय रैफर करना बताया है।
- चोट क्रमांक 1- एक फटा हुआ घाव उल्टी हथेली पर मौजूद था, जिसका आकार 3.5 गुणा 2.5 सेन्टीमीटर था, जिससे खून बह रहा था।
10. डॉक्टर शेखर रघुवंशी अ0सा0-22 ने कथन किये हैं कि आहत सैयद मुश्ताक पिता सैयद रउफ की एम.एल.सी. करने पर निम्नलिखित चोटे पाई थी:-

चोट क्रमांक 2— एक फटा हुआ घाव सिर के उल्टे भाग पर मौजूद था, जिसका आकार 3.5 गुणा 1.5 सेन्टीमीटर का था।

चोट क्रमांक 3— एक कन्टूजन सूजन उल्टे हाथ पर जिसका आकार 7.5 गुणा 3.5 सेन्टीमीटर था।

चोट क्रमांक 4— एक कन्टूजन सूजन बाएं भुजा जिसका आकार 4.5 गुणा 2.5 सेन्टीमीटर था। आहत सैय्यद मुश्ताक के कपड़े खून व मिट्टी से सने हुये थे। उक्त आहत को प्राथमिक उपचार पश्चात् सिर के सी.टी. स्कैन की सलाह दी थी।

11. डॉक्टर शेखर रघुवंशी अ0सा0-22 ने यह भी व्यक्त किया है कि अस्पताल में भर्ती के समय आहत नजीर अहमद पिता मोहम्मद शाकू की हालत बहुत नाजूक थी तथा बेहोशी की अवस्था में लाया गया था, उसकी हालत बुरी थी। मरीज का ऑक्सीजन लेवल एवं बी.पी. नही आ रहा था। मरीज की पल्स 32 प्रतिमिनट के हिसाब से चल रही थी, दोनों आंखों पर काफी सूजन होने के कारण खुल नहीं रही थी। उसकी एम.एल.सी. करने पर पाया गया कि:-

चोट क्रमांक 1— दोनों आंखे सूजी हुयी थी, दोनों गालों पर कन्टूजन सूजन थी।

चोट क्रमांक 2—सिर के फ्रेंटल, ऑक्सीपिटल तथा पैराइटल भाग पर कन्टूजन सूजन मौजूद थी।

चोट क्रमांक 3— एक फटा हुआ घाव सिर के ऑक्सीपिटल भाग, जिसका आकार 7.5 गुणा 3.5 सेन्टीमीटर का था, जिससे खून बह रहा था।

चोट क्रमांक 4— एक फटा हुआ घाव सिर के पैराइटल भाग पर, जिसका आकार 6.5 गुणा 2.5 सेन्टीमीटर था।

चोट क्रमांक 5— एक एब्ररेजन सीधे हाथ की हथेले के पिछले भाग पर जिसका आकार 2.5 गुणा 2 सेन्टीमीटर था।

चोट क्रमांक 6— एक एब्ररेजन दाएं कान के पीछे था।

12. शेख लाला अ0सा0-01 ने कथन किया है कि पुलिस ने देहाती नाल्सी प्र0पी0-01-सी तैयार की थी, जिस पर उसने अपना अंगूठा लगाया था। निरीक्षक जितेन्द्रसिंह यादव अ0सा0-23 ने भी कथन किये हैं कि सूचना प्र0पी0-63-सी प्राप्त होने पर वे सी.एच.सी. सिवनीमालवा पहुँचे, जहाँ फरियादी शेख लाला की देहाती सूचना 0/2022 प्र0पी0-01-सी लेख की थी। उक्त देहाती सूचना प्र0पी0-01-सी में भी लाठी-डण्डों से मारपीट के कारण आहतगण शेख लाला, सैय्यद मुश्ताक को चोटे आना एवं उनके साथी नजीर अहमद की मृत्यु होना लेख है। फरियादी शेख लाला अ0सा0-01 एवं

सैय्यद मुश्ताक अ0सा0-02 ने अपने न्यायालयीन कथन में व्यक्त किये हैं कि उन्हें मारपीट के कारण चोटे आई थी।

13. डॉक्टर शेखर रघुवंशी अ0सा0-22 ने यह भी व्यक्त किया है उक्त दिनांक को ही ईलाज के दौरान घायल नजीर अहमद की मृत्यु हो जाने के कारण उन्होंने थाना प्रभारी सिवनीमालवा को लिखित सूचना प्र0पी0-67-सी दी थी, जिस पर अपने हस्ताक्षर प्रमाणित किये हैं। निरीक्षक जितेन्द्रसिंह यादव अ0सा0-23 ने भी सी.एच.सी. सिवनीमालवा से नजीर अहमद की मृत्यु होने की लिखित सूचना प्र0पी0-67-सी प्राप्त होना बताया है तथा उक्त सूचना के आधार पर देहाती मार्ग क्रमांक 0/2022 प्र0पी0-02-सी लेख करना व्यक्त किया है। फरियादी शेख लाला अ0सा0-01 ने भी व्यक्त किया है कि पुलिस ने देहाती मार्ग सूचना प्र0पी0-02-सी तैयार की थी, जिस पर उसने अपना अंगूठा लगाया था।
14. निरीक्षक जितेन्द्रसिंह यादव अ0सा0-23 ने कथन किये हैं कि उक्त दिनांक को ही थाना वापस आकर असल मार्ग क्रमांक 55/2022 अंतर्गत धारा-174 द.प्र.सं. प्र0पी0-72-सी कायमी की गई थी, जिस पर अपने हस्ताक्षर प्रमाणित किये हैं। फरियादी शेख लाला की देहाती नाल्सी के आधार पर 10-12 अज्ञात अभियुक्तों के विरुद्ध अंतर्गत धारा-147, 148, 341, 307, 302 भा.दं.सं. का अपराध क्रमांक 460/2022 की प्रथम सूचना रिपोर्ट प्र0पी-73 दर्ज की थी, जिस पर अपने हस्ताक्षर प्रमाणित किये हैं। उक्त साक्षी ने प्रतिपरीक्षण की कण्डिका 25 में स्वीकार किया है कि अस्पताल से प्राप्त सूचना में घटना कारित करने वालों के नाम या पहचान उल्लेखित नहीं थे।
15. आरक्षक बंटी चौहान अ0सा0-20 ने अपने न्यायालयीन कथन में व्यक्त किया है कि वह दिनांक 03/08/2022 को पुलिस अधीक्षक कार्यालय नर्मदापुरम में आरक्षक के पद पर कार्यरत था। उक्त दिनांक को एफ.एस.एल. अधिकारी के साथ घटनास्थल बराखड़कलॉ गया था, जहां पर उसने घटनास्थल की फोटो अपने शासकीय केमरे निकॉन डी-5300 से निकाली थी। उसने उक्त फोटो का प्रिन्टआउट निकालकर सिवनीमालवा थाने भेजा था। उसने उक्त फोटोग्राफ्स के संबंध में धारा 65-बी भारतीय साक्ष्य अधिनियम का प्रमाण पत्र प्र0पी0-62-सी दिया था, जिस पर अपने हस्ताक्षर प्रमाणित किये हैं। उसके द्वारा खींचे गये एवं प्रिन्ट किये गये फोटोग्राफ्स एम0ओ0-01 लगायत एम0ओ0-29 अभिलेख में संलग्न है। उक्त साक्षी ने प्रतिपरीक्षण में व्यक्त किया है कि वह एफ.एस.एल. अधिकारी के आदेश पर गया था, उसके पास कोई लिखित आदेश नहीं आया था तथा इस सुझाव से इंकार किया है कि वह बिना किसी सक्षम आदेश के मौके पर पहुँच

- गया था। उक्त फोटोग्राफ्स एम0ओ0-01 लगायत एम0ओ0-29, जो कि मूल एस.टी. प्रकरण क्रमांक 35/2022 में संलग्न है, उनके अवलोकन से दर्शित होता है कि उक्त छायाचित्र प्रश्नगत ट्रक एवं घटनास्थल पर मिली वस्तुओं, घटनास्थल के फोटोग्राफ्स हैं।
16. उपनिरीक्षक नंदलाल झरवड़े अ0सा0-24 ने कथन किये हैं कि वे दिनांक 03/08/2022 को थाना सिवनीमालवा में उपनिरीक्षक के पद पर पदस्थ थे। उक्त दिनांक को ही उनके द्वारा मृत्यु जांच में उपस्थित होने हेतु पंचानों को तलब करने हेतु सफीना फॉर्म भरा था, जो प्र0पी0-105-सी, लाश का नक्शा पंचायतनामा प्र0पी0-106-सी है, जिनपर अपने हस्ताक्षर प्रमाणित किये हैं। मृतक नजीर अहमद की दोनों आंखें, मुंह एवं चेहरा सूजा हुआ था, सिर में तीन जगह चोटें थीं, जिसमें से खून निकल रहा था। मृतक के दाएं हाथ की कलाई में कट का निशान था, मृतक का शरीर खून से सना हुआ था। मृतक के बाएं नितंब पर कट का निशान था। पंचानों की राय में मृतक की मृत्यु उसे सिर में आई हुई चोटों के कारण हुई थी, मृत्यु का सही कारण जानने के लिये पोस्टमार्टम कराना आवश्यक था।
17. उपनिरीक्षक नंदलाल झरवड़े अ0सा0-24 ने यह भी व्यक्त किया है कि उसके द्वारा दिनांक 03/08/2022 को मर्ग क्रमांक 55/2022 धारा 174 द.प्र.सं. में मृतक नजीर अहमद आत्मज मोहम्मद शकूर उम्र 50 वर्ष निवासी यास्मीन नगर पीएस नागपुरी गेट अमरावती के शव के परीक्षण के लिये सीएचसी सिवनीमालवा में आवेदन फॉर्म भरा था, जिस पर अपने हस्ताक्षर प्रमाणित किये हैं। उक्त दिनांक को ही मृतक नजीर अहमद की अस्पताल सीएचसी सिवनीमालवा में फोटोग्राफ्स एम0ओ0-50 एवं एम0ओ0-51 लिये थे। उक्त फोटोग्राफ्स एम0ओ0-50 एवं 51, जो कि मूल एस.टी. प्रकरण क्रमांक 35/2022 में संलग्न है उनके अवलोकन से मृतक चोटग्रस्त अवस्था में होना दर्शित है। उक्त साक्षी के कथन प्रतिपरीक्षण के दौरान भी अखण्डित है।
18. डॉक्टर शेखर रघुवंशी अ0सा0-22 ने कथन किये हैं कि दिनांक 03/08/2022 को थाना सिवनीमालवा के आरक्षक अजय द्वारा मृतक नजीर अहमद का पी.एम. कराने हेतु उसके समक्ष लेकर आये थे, जिसमें डॉक्टरों की टीम में वे स्वयं, डॉक्टर कांती बाथम, डॉक्टर जी.आर. करोड़े एवं डॉक्टर ऋषि चौबे सम्मिलित थे, जिनके द्वारा मृतक के शव का पोस्टमार्टम किया गया था। मृतक नजीर अहमद टेबल पर लेटा हुआ था, मृतक की आंखें बंद थीं, मुंह खुला हुआ था, हाथ की मुठियां खुली हुई थीं, नाक से खून और पानी मिक्स होकर बह रहा था, मुंह में उल्टी के कण थे, मृतक ने भूरे रंग टी-शर्ट एवं पेन्ट पहने हुये थे, काले रंग की अण्डरवियर और जूते पहने हुये थे, खून

- के धब्बे और मिट्टी टी-शर्ट, पेन्ट और जूते पर लगी हुयी थी।
19. डॉक्टर शेखर रघुवंशी अ0सा0-18 ने कथन किये हैं कि मृतक नजीर अहमद का बाहरी परीक्षण करने पर—
1. तीन फटे हुये घाव, सिर के आक्सीपिटल भाग पर मौजूद थे, जिनका आकार क्रमशः— 6.5 गुणा 2.0 सेन्टीमीटर, 5.5 गुणा 1.5 सेन्टीमीटर एवं 4 गुणा 1 सेन्टीमीटर था।
 2. सिर की हड्डी टूटी हुई थी और खून जमा हुआ था।
 3. एक कन्टूजन सूजन चहरे के सीधे भाग पर जिसका आकार 4.5 गुणा 2.5 का था।
 4. एक कन्टूजन सूजन चेहरे के बाएं तरफ थी, जिसका आकार 2.5 गुणा 1.5 सेन्टीमीटर, एक कन्टूजन सूजन 8.5 गुणा 4.5 सेन्टीमीटर आकार का दाएं कंधे पर था।
 5. एक कन्टूजन सूजन उल्टे हाथ की हथेले के पिछले पर मौजूद थी।
 6. दाएं जांघ पर कन्टूजन सूजन जिसका आकार 8.5 गुणा 2.8 सेन्टीमीटर का था तथा दूसरा कन्टूजन सूजन जिसका आकार 6.5 गुणा 2.5 सेन्टीमीटर का था, ये दोनों सूजन जांघ पर पैरेलर थे।
 7. एक कन्टूजन सूजन बाएं पैर की जांघ पर थी जिसका आकार 7.5 गुणा 2.5 सेन्टीमीटर था।
20. डॉक्टर शेखर रघुवंशी अ0सा0-22 ने कथन किये हैं कि मृतक नजीर अहमद का आंतरिक परीक्षण करने पर पाया कि सिर की आक्सीपिटल हड्डी टूटी हुई थी। हृदय का दाया चेम्बर खून से भरा हुआ था तथा बाया चेम्बर खाली था। पेट में अध पचा खाना मौजूद था। उनके मतानुसार मृतक के शरीर पर आई चोटे मृत्यु के पूर्व की होकर सख्त एवं बोथरी से वस्तु से आना संभव थी। उनके मतानुसार मृतक की मृत्यु का कारण गले में उल्टी फसाने के कारण दम घुटने से मृत्यु होना संभावित है। मृत्यु पोस्टमार्टम होने के 24 घन्टे के अंदर हुई थी। रिगर मोटिस दोनों हाथ एवं दोनों पैर में मौजूद थी। मृतक की पी.एम. रिपोर्ट प्र0पी0-68-सी पर अपने, डॉक्टर कांति बाथम, डॉक्टर जी.आर. करोड़े एवं डॉक्टर ऋषि चौबे के हस्ताक्षर प्रमाणित किये हैं। उन्होंने यह भी व्यक्त किया है कि उक्त सभी चिकित्सक उनके साथ पदस्थ रहे हैं तथा पी.एम. की टीम में सम्मिलित थे, इसलिए वह उनके हस्ताक्षर पह. चानते हैं।
21. डॉक्टर शेखर रघुवंशी अ0सा0-22 ने प्रतिपरीक्षण की कण्डिका 14 में यह स्वीकार किया है कि आहतगण की पहचान किस व्यक्ति ने की, इसका उल्लेख एम.एल.सी. रिपोर्ट में नहीं है, किन्तु स्पष्ट किया है कि पी.एम. रिपोर्ट में उल्लेखित है कि मृतक की पहचान किसने की थी। उन्होंने इस सुझाव से

इंकार किया है कि मृतक को आई चोटे पेड़ पर गाड़ी टकराने के कारण आ सकती है। आहत शेख लाला अ0सा0-01 एवं सैय्यद मुस्ताक अ0सा0-02 द्वारा भी ऐसे कोई कथन नहीं किये गये हैं कि उन्हें चोटे गाड़ी पेड़ से टकराने के कारण आई हो, बल्कि उन्होंने भीड़ द्वारा मारपीट करने पर चोट आना बताया है।

22. अभियुक्तगण के विद्वान अभिभाषक द्वारा तर्क प्रस्तुत किये गये हैं कि मृतक नजीर की पी.एम. रिपोर्ट प्र0पी0-68-सी में उसकी मृत्यु का कारण गले में उल्टी फंसने के कारण दम घुटने से होना लेख किया गया है, जिससे स्पष्ट है कि मृतक नजीर की मृत्यु उसे आई चोटों के कारण नहीं हुई। इस संदर्भ में अवलोकनीय है कि डॉक्टर शेखर रघुवंशी अ0सा0-22 द्वारा यद्यपि प्रतिपरीक्षण की कण्डिका 14 में स्वीकार किया गया है कि मृतक नजीर अहमद के गले में उल्टी फंसने के कारण दम घुटने से उसकी मृत्यु होने का अभिमत दिया गया है, किन्तु उनके द्वारा ऐसे कोई कथन नहीं किये गये कि मृतक को आई चोटे मृत्यु कारित करने के लिये पर्याप्त नहीं थी, न ही बचाव पक्ष द्वारा ऐसा कोई सुझाव उक्त चिकित्सक को दिया गया है। उपरोक्त पी.एम. रिपोर्ट प्र0पी0-68-सी से मृतक को बाहरी एवं आंतरिक चोटे आना साबित है तथा डॉक्टर शेखर रघुवंशी अ0सा0-22 की साक्ष्य से यह भी स्पष्ट है कि मृतक बेहोशी की अवस्था में लाया गया था, उसकी हालत बहुत बुरी थी, उसका ऑक्सीजन लेबल एवं बी.पी. भी नहीं आ रहा था, जिससे बचाव पक्ष का यह तर्क मान्य किये जाने योग्य नहीं है कि मृतक की मृत्यु उसे आई चोटों के कारण नहीं हुई।
23. डॉक्टर शेखर रघुवंशी अ0सा0-22 ने यह भी व्यक्त किया है कि मृतक के कपड़े जिन पर खून लगा हुआ था, उन्हें उसने सीलबंद कर संबंधित आरक्षक अजय को सुपुर्द किये थे तथा शव को भी सुपुर्द किया था, जिसकी पावती पीएम रिपोर्ट प्र0पी0-68-सी पर है। उन्होंने यह भी व्यक्त किया है कि मृतक के पीएम की विडियोग्राफी करायी गयी थी।
24. उपनिरीक्षक नंदलाल झरवड़े अ0सा0-24 ने भी व्यक्त किया है कि शव पंचनामा कार्यवाही के पश्चात् मृतक नजीर के शव को आरक्षक क्रमांक 482 अजय को सुपुर्द कर पीएम फार्म भरकर एवं ड्यूटी प्रमाण पत्र देकर डॉक्टर के समक्ष पीएम कराने हेतु भेजा था। उक्त कर्तव्य प्रमाण पत्र प्र0पी0-61-सी/प्र0पी0-107-सी पर अपने हस्ताक्षर भी प्रमाणित किये हैं।
25. उपनिरीक्षक नंदलाल झरवड़े अ0सा0-24 ने यह भी व्यक्त किया है कि उक्त दिनांक को आरक्षक अजय गुप्ता क्रमांक 483 सिवनीमालवा के द्वारा मृतक नजीर अहमद आत्मज मोहम्मद शकूर, उम्र 50 वर्ष, निवासी यास्मीन नगर पीएस नागपुरी गेट अमरावती के पीएम के पश्चात् मृतक के कपड़ों

का एक सीलबंद पैकेट जो सीएचसी सिवनीमालवा की सील एवं चपड़े की सील से सीलबंद था, उसे साक्षी आरक्षक शैतानसिंह एवं आरक्षक बलराम के समक्ष विधिवत् जप्त कराया था, जिसका जप्तीपत्रक प्र०पी०-52-सी है, जिस पर अपने हस्ताक्षर प्रमाणित किये हैं।

26. आरक्षक अजय अ०सा०-19 ने भी अपने न्यायालयीन कथन में व्यक्त किया है कि दिनांक 03/08/2022 को वह मृतक नजीर अहमद के शव को पोस्टमार्टम कराने के लिए सीएचसी सिवनीमालवा लेकर गया था। मृतक का पी.एम. होने के उपरान्त सीएचसी सिवनीमालवा से प्राप्त एक सीलबंद पैकेट, जिसमें मृतक नजीर अहमद के कपड़े थे, जिस पर सी.एच.सी. सिवनीमालवा की सील एवं चपड़ा सील से बंद था, को उपनिरीक्षक एन.एल. झरबड़े को साक्षियों के समक्ष विधिवत् जप्त कराया था, जिसका जप्तीपत्रक प्र०पी०-52-सी पर अपने हस्ताक्षर प्रमाणित किये हैं। उक्त साक्षी ने यह भी व्यक्त किया है कि पोस्टमार्टम के पश्चात् मृतक के शव को उसके परिजन को सौंपा था, जिसका शव सुपुर्दनामा प्र०पी०-60-सी है। उसके द्वारा ड्यूटी प्रमाण पत्र प्र०पी०-61-सी/प्र०पी०-107-सी दिया गया था, जिस पर अपने हस्ताक्षर प्रमाणित किये हैं।

27. निरीक्षक जितेन्द्रसिंह यादव अ०सा०-23 ने कथन किये हैं कि दिनांक 03/08/2022 को उक्त अपराध में उनके द्वारा घटनास्थल पहुंचकर साक्षी यज्ञेश तिवारी की निशादेही पर घटनास्थल का नक्शामौका प्र०पी०-18-सी/प्र०पी०-57-सी तैयार किया था। उक्त दिनांक को ही उसके द्वारा घटनास्थल से साक्षियों के समक्ष खून आलूदा घास, सादी घास, घटनास्थल से खून आलूदा मिट्टी, सादी मिट्टी, घटना से तीन जोड़ प्लास्टिक की चप्पल, एक लकड़ी का 2 फिट का टुकड़ा जिस पर खून लगा हुआ था तथा एक अन्य लकड़ी का टुकड़ा जिस पर खून लगा हुआ था, जिसकी लम्बाई 2 फिट थी, को जप्तकर जप्तीपत्रक प्र०पी०-56-सी बनाया था, जिस पर अपने हस्ताक्षर प्रमाणित किये हैं। ग्राम कोटवार नरेन्द्र चंडेलवाल अ०सा०-16 एवं ग्राम कोटवार सुरेन्द्र कुमार मोहरे अ०सा०-17 ने कथन किये हैं कि वह ग्राम बराखड़ कलों में कोटवार थे, पटवारी ने उनके समक्ष नक्शामौका तैयार किया था। उन्होंने नजरीनक्शा प्र०पी०-53-सी/प्र०पी०-55-सी एवं जप्तीपत्रक प्र०पी०-56-सी पर अपने हस्ताक्षर प्रमाणित किये हैं, किन्तु अभियोजन द्वारा सूचक प्रश्न पूछे जाने पर इस सुझाव से स्पष्ट इंकार किया है कि पुलिस ने उनके समक्ष घटनास्थल से खून आलूदा घास, सादी घास, खून आलूदा मिट्टी, सादी मिट्टी, घटनास्थल से मिली तीन जोड़ चप्पल, दो लकड़ी के टुकड़े जिन पर खून लगा था, उन्हें जप्त किया था। उन्होंने यह भी व्यक्त किया है कि उन कागजों पर क्या

लिखा था, उन्होंने पढ़ा नहीं था।

28. साक्षी यज्ञेश तिवारी अ0सा0-15 ने यद्यपि मौकानक्शा प्र0पी0-18-सी/प्र0पी0-57-सी पर अपने हस्ताक्षर प्रमाणित किये हैं, किन्तु उसके समक्ष नक्शामौका की कार्यवाही होने से इंकार किया है, किन्तु यह अवलोकनीय है कि घटनास्थल से उपरोक्त जप्ती को लेकर निरीक्षक जितेन्द्र यादव अ0सा0-19 के कथन प्रतिपरीक्षण के दौरान भी अखण्डित है। घटनास्थल के फोटोग्राफ्स एम0ओ0-01 लगायत एम0ओ0-29 के अवलोकन से भी दर्शित होता है कि घटनास्थल पर उपरोक्त वस्तुएँ पाई गईं।
29. प्रकरण में अभियोजन द्वारा पटवारी नजनीनक्शा प्र0पी0-53-सी/प्र0पी0-55-सी प्रस्तुत किया गया है, जिसे पटवारी देवेन्द्र खंडरिया अ0सा0-13 ने विधिवत प्रमाणित किया है, किन्तु उक्त नजरीनक्शा घटना के लगभग 01 माह बाद दिनांक 01/09/2022 को तैयार किया गया, जिससे संबंधित तहसीलदार सिवनीमालवा को प्रेषित प्रतिवेदन प्र0पी0-54-सी भी अभिलेख में संलग्न है। उक्त नजरीनक्शा प्र0पी0-53-सी/प्र0पी0-55-सी में घटनास्थल को दर्शाया गया है, जो कि सिवनीमालवा नंदरवाड़ा रोड़ पर स्थित है, गाँव का आंतरिक मार्ग एवं आसपास स्थित खले के स्वामी का नाम भी दर्शाया है। उन्होंने प्रतिपरीक्षण में इस सुझाव से इंकार किया है कि घटना दिनांक के पश्चात् उक्त नक्शा बनाने के पूर्व घटनास्थल में परिवर्तन हो गया था अथवा जे.सी.बी. चल गई थी, किन्तु अभियुक्तगण द्वारा तत्संबंध में कोई बचाव साक्ष्य प्रस्तुत नहीं की गई है।
30. अभियोजन द्वारा निरीक्षक जितेन्द्रसिंह यादव अ0सा0-23 की साक्ष्य के दौरान मूल एस.टी. प्रकरण क्रमांक 35/2022 में एफ.एस.एल. की चपड़ा सीलयुक्त सीलबंद अवस्था में खून आलूदा घास एम0ओ0-39, सादी घास एम0ओ0-40, खून आलूदा मिट्टी एम0ओ0-41, सादी मिट्टी एम0ओ0-42, मृतक नजीर के कपड़े एम0ओ0-43 प्रदर्शित कराये गये तथा उक्त एफ.एस.एल. रिपोर्ट प्र0सी0-01 इस प्रकरण में संलग्न है। उक्त एफ.एस.एल. रिपोर्ट प्र0सी0-01 के अनुसार घटनास्थल से जप्त खून आलूदा घास प्रदर्श A, मृतक नजीर अहमद की टीशर्ट प्रदर्श G₁, मृतक नजीर अहमद की पेन्ट प्रदर्श G₂, मृतक नजीर अहमद की अंडरवियर G₃ पर मानव रक्त पाया गया।
31. उपरोक्त साक्षियों के कथनों एवं मेडिकल साक्ष्य के आधार पर यह साबित होता है कि दिनांक 03/08/2022 को रात्रि लगभग 12:30 बजे की घटना में मृतक नजीर अहमद को चोटे आई तथा उसकी मृत्यु कारित

हुई। उक्त मृत्यु सामान्य परिस्थितियों से विपरीत हुई, जो कि मानववध प्रकृति की होना साबित है। अतः विचारणीय प्रश्न क्रमांक 01 एवं 02 "प्रमाणित" है।

—:विचारणीय प्रश्न क्रमांक 04 लगायत 06 के संबंध में:—

32. उपरोक्त सभी विचारणीय प्रश्न परस्पर संबंधित होने से साक्ष्य की पुनरावृत्ति को रोकने के लिये एक साथ निराकरण किया जा रहा है।
33. अभियोजन द्वारा मामले में चक्षुदर्शी एवं परिस्थितिजन्य दोनों साक्ष्य प्रस्तुत की गई है। सर्वप्रथम चक्षुदर्शी साक्ष्य पर विचार किया जा रहा है। फरियादी शेख लाला अ0सा0-01 एवं आहत सैय्यद मुश्ताक अ0सा0-02 ने सारतः कथन किये हैं कि वे अभियुक्तगण को नहीं पहचानते, मृतक नजीर अहमद को पहचानते हैं। घटना उनके न्यायालयीन कथन से लगभग 01 साल पहले की है। वे लोग बस से अमरावती से सिवनीमालवा सब्जी का ट्रक लेने रात्रि लगभग 11:00 बजे आये थे। वे बस से उतरे तो नजीर सिवनीमालवा के पास एक गाँव ले गया और कहा कि गाँव से ट्रक अमरावती ले जाना है। शेख लाला ने ट्रक चालू किया तथा सैय्यद मुश्ताक व नजीर अहमद ट्रक में बैठकर रात्रि 11:00 बजे गाँव से निकले। वह 20 मिनट की दूरी पर पहुँचे, तब रास्ते में सामने से एक पिकअप तेज गति से आई और उनके ट्रक से टक्कर होते-होते बची। उनका ट्रक संतुलन खोकर पलटने से बच गया। शेख लाला ने ट्रक रोक दिया तो पिकअप वाले आये और उनके साथ मारपीट करने लगे। पिकअप वाहन में करीब 8-10 लोग थे। उन लोगों से बचने के लिये वे गाँव की तरफ भागे तो गाँव वाले बाहर आ गये और उन्होंने उन्हें चोर समझ लिया। गाँव वालों ने उनके साथ मारपीट चालू कर दी, गाँव वाले लगभग 100-150 लोग थे।
34. उक्त दोनों आहतगण शेख लाला अ0सा0-01 एवं सैय्यद मुश्ताक अ0सा0-02 को अभियोजन द्वारा सूचक प्रश्न पूछे जाने उन्होंने इन सुझाव से इंकार किया है कि एक ट्रक में जानवरों को लेकर जा रहे थे, तब अभियुक्तगण ने ट्रक पकड़ा था और उनके साथ मारपीट की थी। उक्त साक्षीगण ने इन सुझावों से भी इंकार किया है कि अभियुक्तगण के द्वारा मारपीट करने से उन्हें तथा नजीर को चोटे आई थी तथा अभियुक्तगण द्वारा की गई मारपीट से नजीर को गंभीर चोटों के कारण मृत्यु हुई।
35. शेख लाला अ0सा0-01 ने देहाती नाल्सी प्र0पी0-01-सी एवं देहाती मर्ग सूचना प्र0पी0-02-सी पर अपने हस्ताक्षर प्रमाणित किये हैं। निरीक्षक जितेन्द्र यादव अ0सा0-23 ने भी अपने न्यायालयीन कथन में व्यक्त किया है कि दिनांक 03/08/2022 को शासकीय अस्पताल सिवनीमालवा से लिखित सूचना प्र0पी0-60 प्राप्त होने पर वे सीएचसी सिवनीमालवा पहुँचे, जहां पर

फरियादी शेख लाला पिता शेख अस्सू अजमेरी, निवासी धर्मचण्डी चारा बाजार अमरावती महाराष्ट्र की देहाती सूचना लेख की थी।

36. निरीक्षक जितेन्द्रसिंह यादव अ0सा0-23 ने कथन किये हैं कि फरियादी ने बताया कि—नंदरवाड़ा के सेट्टी नामक व्यक्ति ने मोबाइल फोन करके उसे माल भरने बुलाया था। वह अपने ट्रक को लेकर अपने साथियों नजीर अहमद एवं शेख मुश्ताक के साथ दिनांक 02/08/2022 की शाम 5-6 बजे नंदरवाड़ा पहुंच गया था, जहां सेट्टी ने नंदरवाड़ा नहर के किनारे, खेत के पास उसके ट्रक में जानवर, जिसमें गाय ढोर भरवा दिये थे, जिन्हें वह लेकर अमरावती महाराष्ट्र जाने के लिये निकला, तब दिनांक 03/08/2022 की रात्रि 12:30 बजे करीब बराखड़ गांव के पास नंदरवाड़ा रोड़ पर पहुंचा तो वहां पर खड़े 10-12 गांव वाले लोगों ने उनका ट्रक रोक लिया था और वे तीनों को लाठी-डण्डों से मारने लगे थे, जिससे उन्हें चोटे आई थी। पुलिस वहाँ आ गई थी, पुलिस उन्हें अस्पताल लेकर आयी थी। मारपीट की चोटों से उनके साथी नजीर अहमद की मृत्यु हो गयी थी, वह बराखड़ गांव के लोगों के विरुद्ध रिपोर्ट कर रहा है। उक्त सूचना के आधार उनके द्वारा देहाती सूचना 0/22 अंतर्गत धारा-147, 148, 307, 341, 302 भा.दं.सं. लेख की गई थी। उक्त देहाती सूचना प्र0पी0-01-सी है, जिस पर अपने हस्ताक्षर प्रमाणित किये हैं, किन्तु फरियादी शेख लाला अ0सा0-01 ने अभियोजन द्वारा सूचक प्रश्न पूछे जाने पर उपरोक्त बाते लिखाने से इंकार किया है।
37. निरीक्षक जितेन्द्रसिंह यादव अ0सा0-23 ने कथन किये हैं कि विवेचना के दौरान उन्होंने साक्षीगण यज्ञेश तिवारी, फरियादी शेख लाला, सैय्यद मुश्ताक, सुयश तिवारी, आयूष उर्फ अवि मिश्रा, अवधेश तिवारी, अजय तिवारी, गब्बू उर्फ अनिरुद्ध के कथन लेख किये थे तथा दिनांक 03/08/2022 को साक्षी यज्ञेश तिवारी के न्यायालयीन कथन प्र0पी0-59-सी कराये थे। अभिलेख के अवलोकन से दर्शित होता है कि घटना दिनांक 03/08/2022 की है तथा उक्त दिनांक को ही साक्षी यज्ञेश तिवारी अ0सा0-18 के न्यायालयीन कथन अंतर्गत धारा 164 द.प्र.सं. प्र0पी0-59-सी कराये गये, जिसमें उसने स्वयं को चक्षुदर्शी साक्षी बताया है तथा घटना 14 अभियुक्तगण द्वारा कारित करना व्यक्त किया है, किन्तु उसने अपने न्यायालयीन कथन में व्यक्त किया है कि वह अभियुक्तगण को नहीं जानता, फरियादी शेख लाला, मृतक नजीर अहमद एवं आहत सैय्यद मुश्ताक को भी नहीं जानता है। उसने व्यक्त किया है कि घटना 2 साल पहले की है वह अपने परिवार सहित यू.पी. गया था, जब वापस आया तब पता चला कि घटना हो गई है। उसने गाँव में चर्चा सुनी थी कि झगड़ा हो गया है

तथा पेपर में भी खबर पढ़ी थी। उसने यद्यपि व्यक्त किया है कि पुलिस ने उसके बयान लिये थे एवं न्यायालय में भी उसके बयान कराये थे, किन्तु अभियोजन द्वारा सूचक प्रश्न पूछे जाने पर इस बात से इंकार किया है कि घटना के समय वह अपने घर ग्राम बराखड़ में था, चिल्ला चोट की आवाज सुनकर रोड़ पर पहुँचा था, तब देखा था कि राही चौक सिवनीमालवा के रहने वाले दीपक उर्फ बाबा, भोला, पवन, कन्हैया, प्रकाश, देवेन्द्र, राजा, गौरव, अज्जू राठौर, बल्लू रघुवंशी, राजू लोधी, आकाश उर्फ पिन्टोली, चेतन मराठा, आकाश सराठे व अन्य लोग हाथों में डण्डा-लाठी लेकर खड़े हुये थे, उन लोगों ने ट्रैक्टर-ट्राली से रास्ता रोक लिया था, ट्रक क्रमांक एम.एच.-40-सी.डी.-8751, जो आईशर कंपनी का था, सभी लोगों ने रोका था तथा ड्राईवर व उसके दो सहयोगियों से लाठी, डण्डे व हाथ-घुसों से मारपीट करना शुरू कर दिया था। उक्त साक्षी ने यह भी इंकार किया है कि पुलिस कथन प्र0पी0-58-सी एवं न्यायालयीन कथन प्र0पी0-59-सी दिया था।

38. प्रकरण के अन्य साक्षी अवधेश तिवारी अ0सा0-03, सुयश तिवारी अ0सा0-05, अजय तिवारी अ0सा0-06, आयुष मिश्रा अ0सा0-07 ने अभियुक्तगण को पहचानने से इंकार किया है तथा घटना के बारे में कोई जानकारी नहीं होना व्यक्त किया है। साक्षी अनिरुद्ध उर्फ गब्बू तिवारी अ0सा0-04 ने यद्यपि अभियुक्तगण को पहचानना बताया है तथा व्यक्त किया है कि सभी अभियुक्तगण सिवनीमालवा के निवासी है इसलिये जानता है, किन्तु घटना के बारे में जानकारी नहीं होना व्यक्त किया है। उक्त समस्त साक्षी अवधेश तिवारी अ0सा0-03, अनिरुद्ध उर्फ गब्बू तिवारी अ0सा0-04, सुयश तिवारी अ0सा0-05, अजय तिवारी अ0सा0-06, आयुष मिश्रा अ0सा0-07 को अभियोजन द्वारा सूचक प्रश्न पूछे जाने पर उन्होंने इस सुझाव से इंकार किया है कि दिनांक 02/08/2022 को वे लोग बराखड़ खुर्द पहुँचे थे, तब देखा था कि नंदरवाड़ा रोड़ पर अभियुक्तगण हाथों में लाठी, डण्डे लेकर खड़े थे, जिन्होंने ट्रक ड्राईवर व उसके दो साथियों के साथ लाठी डण्डों से मारा था। उन्होंने अपने पुलिस कथन प्र0पी0-22-सी लगायत प्र0पी0-26-सी से इंकार किया है। इस प्रकार स्पष्ट है कि स्वयं फरियादीगण एवं कथित चक्षुदर्शी साक्षीगण ने अभियोजन का समर्थन नहीं किया है, जिससे अभियोजन द्वारा प्रस्तुत अन्य साक्ष्य पर विचार किया जाना उचित है।

39. नायब तहसीलदार नीलेश पटैल अ0सा0-10 ने कथन किया है कि वह दिनांक 03/08/2022 को नर्मदापुरम में नायब तहसीलदार के पद पर पदस्थ थे। उक्त दिनांक को थाना कोतवाली जिला नर्मदापुरम से उन्हें मरणासन्न कथन लेने के लिये पत्र प्राप्त हुआ था, जिसकी कार्बन प्रति प्र0पी0-49 प्रकरण में संलग्न है। उनके द्वारा दिनांक 03/08/2022 को

जिला अस्पताल नर्मदापुरम में समय 11:30 बजे पहुंचकर ड्यूटी डॉक्टर से लाला अस्सू अजमेरी एवं सैय्यद मुश्ताक कथन देने की स्थिति में है अथवा नहीं, के बारे में पूछा गया। ड्यूटी डॉक्टर द्वारा फिट फोर स्टेटमेंट बताया गया। उनके सामने लाला अस्सू अजमेरी एवं सैय्यद मुश्ताक होश में थे, दोनों एक ही रूम में अलग-अलग बेड पर थे। उन्होंने उनके बताये अनुसार उनके कथन पृथक-पृथक लेखबद्ध किये थे, कथन लेने के उपरान्त उनकी अंगूठा निशानी ली थी। कथन लेने के उपरान्त भी उन्होंने ड्यूटी डॉक्टर से लाला अस्सू अजमेरी एवं सैय्यद मुश्ताक की स्थिति के बारे में पूछा था तो डॉक्टर द्वारा उनकी स्थिति ठीक होना बताया गया था। उनके द्वारा जो कथन लेखबद्ध किये गये थे, वे प्र0पी0-17-सी एवं प्र0पी0-20-सी है, जिनपर अपने हस्ताक्षर प्रमाणित किये हैं। कथन लेने के उपरान्त उन्होंने उक्त कथनों को थाना कोतवाली जिला नर्मदापुरम भेज दिया था।

40. फरियादी शेख लाला अ0सा0-01 एवं सैय्यद मुश्ताक अ0सा0-02 ने मरणासन्न कथन प्र0पी0-17-सी एवं प्र0पी0-20-सी पर अपने हस्ताक्षर प्रमाणित किये हैं, किन्तु उन्होंने बताया है कि अस्पताल में भर्ती रहने के दौरान पुलिस ने कुछ कागजों पर अंगूठा लगवाया था, उन्होंने मरणासन्न कथन नहीं दिये थे। अभियोजन द्वारा सूचक प्रश्न पूछे जाने पर भी उन्होंने उक्त मरणासन्न कथन देने से इंकार किया है।
41. अभियुक्तगण के विद्वान अभिभाषक द्वारा तर्क प्रस्तुत किये गये हैं कि नायब तहसीलदार नीलेश पटैल अ0सा0-10 के कथनों से यह साबित नहीं होता है कि उन्होंने आहतगण के जो कथन लेना बताया है, उन्हें सीलबंद करके भेजा हो, जिससे कथन विश्वसनीय नहीं है, किन्तु यह अवलोकनीय है कि नायब तहसीलदार नीलेश पटैल अ0सा0-10 ने आहतगण अस्सू अजमेरी उर्फ शेख लाला एवं सैय्यद मुश्ताक के मरणासन्न कथन प्र0पी0-17-सी एवं प्र0पी0-20-सी पर अपने हस्ताक्षर प्रमाणित किये हैं तथा शेख लाला अ0सा0-01 एवं सैय्यद मुश्ताक अ0सा0-02 ने भी उन पर अपने हस्ताक्षर स्वीकार किया है। यह भी अवलोकनीय है कि नायब तहसीलदार नीलेश पटैल अ0सा0-10 द्वारा उक्त कार्य पदीय कर्तव्य के निर्वहन में किया गया है, जिससे धारा 119(e) भारतीय साक्ष्य अधिनियम 2023 के अंतर्गत यह उपधारित किया जा सकता है कि उक्त पदीय कार्य नियमित रूप से संपादित किया गया था।
42. नायब तहसीलदार नीलेश पटैल अ0सा0-10 ने प्रतिपरीक्षण में स्वीकार किया है कि मृत्युकालिक कथन प्र0पी0-17-सी एवं प्र0पी0-20-सी में यह उल्लेखित नहीं है कि किन व्यक्तियों के द्वारा मारपीट की गई, जिन व्यक्तियों

के द्वारा मारपीट की गई थी, उनकी संख्या 50-60 बताया था। उन्होंने यह स्वीकार किया है कि उक्त कथन प्र0पी0-17-सी एवं प्र0पी0-20-सी में यह नहीं बताया था कि कौनसे गाँव के लोग थे। उक्त कथन प्र0पी0-17-सी एवं प्र0पी0-20-सी में यह भी उल्लेखित नहीं है कि जिस ट्रक से सामान जा रहा था, उक्त ट्रक के आगे कोई ट्रेक्टर-ट्राली या अन्य कोई वाहन अड़ाकर रास्ता रोका गया हो। उसमें यह भी उल्लेखित नहीं है कि किन हथियारों से मारा था। उक्त कथन प्र0पी0-17-सी एवं प्र0पी0-20-सी के अवलोकन से दर्शित होता है कि उक्त कथनों में नंदरवाड़ा गाँव के आगे बायपास के पास रात्रि लगभग 01:00 बजे 50-60 लोगों ने मारा, लेख है। यह भी लेख है कि आयशर ट्रक में करीब 30 जानवर भरे थे, माल को देखकर गाँव वालों ने रोका एवं मारना शुरू कर दिया, जिससे स्पष्ट है कि मारने वाले व्यक्ति अज्ञात थे।

43. अभियुक्तगण के विद्वान अभिभाषक द्वारा तर्क प्रस्तुत किये गये हैं कि देहाती सूचना प्र0पी0-01-सी में लेख है कि बराखड़ ग्राम के पास नंदरवाड़ा रोड़ के पास पहुँचे तो वहाँ खड़े 10-12 गाँव वालों ने ट्रक रोक लिया व लाठी-डण्डों से मारपीट करने लगे तथा बराखड़ गाँव के लोगों के विरुद्ध कार्यवाही की मांग की है, जबकि मरणासन्न कथन प्र0पी0-17-सी एवं प्र0पी0-20-सी नंदरवाड़ा गाँव के आगे बायपास के पास 50-60 लोगों के द्वारा मारना लेख है, इसके विपरीत फरियादी शेख लाला अ0सा0-01 एवं सैय्यद मुश्ताक अ0सा0-02 ने अपने न्यायालयीन कथन में व्यक्त किया है कि रास्ते के सामने से एक पिकअप गाड़ी तेज गति से आई और उनके ट्रक से टक्कर होते-होते बची, उनका ट्रक संतुलन खोकर पलटने से बच गया, पिकअप वाहन में 8-10 लोग थे, जिन्होंने उनके साथ मारपीट की, वे लोग भागे तो गाँव वाले, जो कि लगभग 100 थे, उन्होंने मारपीट चालू कर दी, जिससे मारपीट करने वाले व्यक्तियों की संख्या तथा किस गाँव के लोगों के द्वारा मारपीट की गई, इस बिन्दु पर भिन्नता है। इस बिन्दु पर यह अवलो. कनीय है कि आहतगण स्थानीय निवासी नहीं थे, जिससे बराखड़ ग्राम के पास घटना होने से देहाती सूचना प्र0पी0-01-सी में बराखड़ के अज्ञात लोगों के विरुद्ध शिकायत करना स्वाभाविक दर्शित होता है।

44. यह अवलोकनीय है कि फरियादी शेख लाला अ0सा0-01 एवं सैय्यद मुश्ताक अ0सा0-02 न्यायालय में पक्षद्रोही हो गये हैं तथा बचाव पक्ष द्वारा सुझाव दिये जाने पर प्रतिपरीक्षण की कण्डिका 08 में स्वीकार किया है कि पिकअप वाले की पिटाई से बचने के लिये वे लोग गाँव के अंदर घुस गये थे, गाँव में घुसने के बाद गाँव वाले उन्हें चोर समझकर लट्ठ लेकर दौड़े थे तथा जो लोग उनके पीछे दौड़े थे, उनमें बच्चे, औरते व आदमी थे, गाँव में

अंधेरा होने के कारण किसी को देख नहीं पाये थे, मारपीट करने वालों का चेहरा देखकर भी नहीं पहचान सकते, किन्तु अभियोजन के अनुसार उक्त आहतगण से अभियुक्तगण की शिनाख्तगी कार्यवाही करवाई गई थी, जिसमें उन्होंने अभियुक्तगण को पहचाना था।

45. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने अभियुक्तगण को गिरफ्तार कर गिरफ्तारीपत्रक प्र0पी0-27 लगायत प्र0पी0-32 एवं प्र0पी0-51 बनाया था तथा गिरफ्तारी की सूचना प्र0पी0-88 लगायत प्र0पी0-94 उनके परिजनों को दी थी। उन्होंने यह भी कथन किये हैं कि थाना प्रभारी सिवनीमालवा के पत्र क्रमांक क्यू/2022 दिनांक 28/11/2022 के माध्यम से जे.एम.एफ.सी. न्यायालय सिवनीमालवा को अभियुक्तगण की शिनाख्तगी के संबंध में पत्र प्र0पी0-95 व 96 दिया था तथा तहसील कार्यालय सिवनीमालवा को उनके द्वारा शिनाख्तगी हेतु पत्र प्र0पी0-97 एवं 98 लेख किया गया था। फरियादी सैय्यद मुश्ताक एवं शेख लाला को शिनाख्तगी कार्यवाही में उपस्थित रहने बावत् पत्र प्र0पी0-99 व 100 प्रेषित किया था। शिनाख्तगी की कार्यवाही कार्यपालक मजिस्ट्रेट/तहसीलदार ललित सोनी के द्वारा कराई गई थी, जो प्र0पी0-10 लगायत 16 है। शिनाख्तगी के उपरान्त तहसीलदार ललित सोनी द्वारा थाना प्रभारी को प्रतिवेदन प्र0पी0-47 प्रेषित किया गया था।
46. तहसीलदार ललित सोनी अ0सा0-09 ने अपने न्यायालयीन कथन में व्यक्त किया है कि वे दिनांक 19/12/2022 को सिवनीमालवा में नायब तहसीलदार के पद पर पदस्थ थे। उक्त दिनांक को अपराध क्रमांक 460/2022 में कार्यपालिक मजिस्ट्रेट की हैसियत से उक्त अपराध के आरोपीगण की शिनाख्तगी के लिये सब जेल परिसर सिवनीमालवा गये थे। शिनाख्तगी के दौरान वहां पर कोई पुलिस अधिकारी उपस्थित नहीं था। प्रत्येक अभियुक्त के साथ उनसे मिलते जुलते हुलिये के अन्य चार लोगों को मिलाया गया था। आरोपीगण की पहचान हाथ के ईशारे से उनके समक्ष की गई थी। पहचान करने वाले शेख लाला एवं सैय्यद मुश्ताक थे तथा वहां पर साक्षी अमन चौरसिया एवं देवेन्द्र कौशल उपस्थित थे। उन्होंने अभियुक्तगण की शिनाख्त के संबंध में शिनाख्तगी पंचनामा प्र0पी0-10 लगायत 16 पृथक-पृथक तैयार करना बताया है, जिस पर अपने हस्ताक्षर प्रमाणित किये हैं। उन्होंने यह भी कथन किये हैं कि तहसीलदार एवं दण्डाधिकारी तहसील-सिवनीमालवा, जिला-नर्मदापुरम के पत्र क्रमांक 167/2023 के माध्यम से थाना प्रभारी सिवनीमालवा को आरोपीगण की शिनाख्तगी करने के उपरान्त शिनाख्तगी प्रतिवेदन बनाकर थाना प्रभारी के पत्र क्रमांक 164/2022 दिनांक 19/12/2022 के पालन में प्रेषित किया गया था। उक्त शिनाख्तगी

प्रतिवेदन प्र0पी0-47 एवं 48 पर अपने हस्ताक्षर भी प्रमाणित किये हैं। अभियोजन द्वारा उपरोक्त शिनाख्तगी कार्यवाही के साक्षी अमन चौरसिया एवं देवेन्द्र कौशल के कथन नहीं कराये गये हैं।

47. अभियुक्तगण के विद्वान अभिभाषक द्वारा तर्क प्रस्तुत किये गये हैं कि शिनाख्तगीकर्तागण जेल परिसर में कैसे आये, यह स्पष्ट नहीं किया गया, शिनाख्तगी कार्यवाही में उपयोग किये गये कम्बल किस रंग, साईज के थे, इसका उल्लेख नहीं है, अभियुक्तगण की शिनाख्तगी के दौरान मिलाये गये व्यक्तियों का क्रम क्या रखा गया, इसका उल्लेख नहीं है, सैय्यद मुश्ताक एवं शेख लाला की पहचान सुनिश्चित करने का उल्लेख प्रतिवेदन में नहीं है, जिससे समस्त शिनाख्तगी कार्यवाही दूषित है। इस संदर्भ में तहसीलदार ललित सोनी अ0सा0-09 ने प्रतिपरीक्षण की कण्डिका 12 में व्यक्त किया है कि जब वह शिनाख्तगी करने जाते हैं तब शिनाख्तगी करने वाले व्यक्तियों की उपस्थिति सुनिश्चित की जाती है, शिनाख्तगीकर्ता जेल परिसर के बाहर उन्हें खड़े मिले थे। उन्होंने यद्यपि व्यक्त किया है कि शिनाख्तगीकर्ता की पहचान सुनिश्चित करने के दस्तावेज उनके द्वारा देखे जाने का उल्लेख शिनाख्तगी मेमो प्र0पी0-10 लगायत प्र0पी0-16 में नहीं है, किन्तु कण्डिका 13 की अंतिम पंक्ति में व्यक्त किया है कि सैय्यद मुश्ताक एवं शेख लाला के पास उपलब्ध उनके परिचय पत्र देखकर उन्हें पहचाना था। उक्त कथन प्रतिपरीक्षण के दौरान भी अखण्डित है।
48. यह भी अवलोकनीय है कि निरीक्षक जितेन्द्रसिंह यादव अ0सा0-23 के कथनों से भी यह तथ्य प्रकट हुआ है कि शिनाख्तगी कार्यवाही में उपस्थित रहने बावत् उन्होंने फरियादी सैय्यद मुश्ताक एवं शेख लाला को पत्र प्र0पी0-99 व 100 प्रेषित किया था। स्वयं फरियादी शेख लाला अ0सा0-01 एवं सैय्यद मुश्ताक अ0सा0-02 ने अपने न्यायालयीन कथन में व्यक्त किया है कि पुलिस उन्हें शिनाख्तगी कार्यवाही किये जाने हेतु जेल लेकर गई थी, जेल में जेलर साहब ने अभियुक्तगण जो अभिरक्षा में थे, उनकी शिनाख्तगी करने के लिये बोला था, किन्तु उन्होंने अभियुक्तगण को पहचानने से इंकार किया है। फरियादी शेख लाला अ0सा0-01 एवं सैय्यद मुश्ताक अ0सा0-02 ने शिनाख्तगी पंचनामा प्र0पी0-10 लगायत 16 पर अपने हस्ताक्षर प्रमाणित किये हैं, किन्तु अभियोजन द्वारा सूचक प्रश्न पूछे जाने पर उन्होंने इस सुझाव से इंकार किया है कि उपजेल सिवनीमालवा में उन्होंने अभियुक्तगण को सही पहचाना था।
49. अभियुक्तगण के विद्वान अभिभाषक द्वारा तर्क प्रस्तुत किये गये हैं कि शिनाख्तगी पंचनामा प्र0पी0-10 लगायत 16 में कार्यवाही में उपयोग किये गये कम्बल किस रंग, साईज के थे, इसका उल्लेख नहीं है, अभियुक्तगण की

शिनाख्तगी के दौरान मिलाये गये व्यक्तियों का क्रम क्या रखा गया, इसका उल्लेख नहीं है, सैय्यद मुश्ताक एवं शेख लाला की पहचान सुनिश्चित करने का उल्लेख प्रतिवेदन में नहीं है, जिससे समस्त शिनाख्तगी कार्यवाही दूषित है। इस संदर्भ में तहसीलदार ललित सोनी अ0सा0-09 ने प्रतिपरीक्षण की कण्डिका 13 में स्वीकार किया है कि शिनाख्तगी कार्यवाही में उपयोग किये गये कम्बल के रंग साईज एवं शिनाख्तगी के दौरान मिलाये गये व्यक्तियों के क्रम का उल्लेख नहीं है, किन्तु उन्होंने प्रतिपरीक्षण की कण्डिका 14 में स्पष्ट किया है कि सामान्य कद काठी के व्यक्तियों को मिलाया गया था तथा शिनाख्तगी पंचनामा में हुलिया सामान होना टाईप था इसलिये पृथक से नहीं लिखा। उन्होंने यह स्वीकार किया है कि शिनाख्तगी प्रपत्र में यह नहीं लिखा कि उक्त कार्यवाही अभियुक्तगण के विरुद्ध उपयोग की जा सकेगी, किन्तु यह स्पष्ट किया है कि मौखिक रूप से समझाईश दी थी।

50. अभियुक्तगण के विद्वान अभिभाषक द्वारा तर्क प्रस्तुत किये गये हैं कि शिनाख्तगी पंचनामा प्र0पी0-10 लगायत 16 में उपजेल अधीक्षक सिवनीमालवा के हस्ताक्षर अथवा सील अंकित नहीं है, जिससे यह साबित नहीं होता है कि उक्त कार्यवाही उपजेल सिवनीमालवा में कराई गई तथा शिनाख्तगी कार्यवाही दूषित है। इस संदर्भ में तहसीलदार ललित सोनी अ0सा0-09 ने कण्डिका 11 में यह स्वीकार किया है कि शिनाख्तगी पंचनामा प्र0पी0-10 लगायत 16 में उपजेल अधीक्षक के हस्ताक्षर अथवा सील अंकित नहीं है, किन्तु स्वयं न्यायालय के अभिलेख के अवलोकन से दर्शित होता है कि अभियुक्तगण की शिनाख्तगी कार्यवाही हेतु प्रस्तुत आवेदन पत्र प्र0पी0-95 एवं 96 न्यायालय द्वारा स्वीकार किया गया था। यह भी अवलोकनीय है कि उपरोक्त शिनाख्तगी कार्यवाहियों का समर्थन जेल प्रहरी सचिन पाण्डे अ0सा0-14 एवं जेल प्रहरी देवेन्द्र कौशल अ0सा0-15 ने भी किया है।
51. अभियुक्तगण के विद्वान अभिभाषक द्वारा तर्क प्रस्तुत किये गये हैं कि यदि तहसीलदार को शिनाख्तगी कार्यवाही करना हो तो सबसे पहले जेल अधीक्षक को पत्र देते हैं तथा जेल अधीक्षक उक्त पत्र के परिप्रेक्ष्य में मिलान करने वाले व्यक्तियों की व्यवस्था कर सूचित करते हैं तथा जेल अधीक्षक की उपस्थिति में की गई शिनाख्तगी कार्यवाही को हस्ताक्षर व सील से प्रमाणित करते हैं तथा जेल में किसी व्यक्ति के आने व जाने की आमद एवं वापसी दर्ज की जाती है, किन्तु ऐसे कोई सूचना पत्र अथवा जेल का रजिस्टर अभिलेख पर नहीं हैं, न ही शिनाख्तगीपत्रक में जेल अधीक्षक की सील अंकित है। उपरोक्त सुझावों को जेल प्रहरी सचिन पाण्डे अ0सा0-14 एवं जेल प्रहरी देवेन्द्र कौशल अ0सा0-15 ने प्रतिपरीक्षण में स्वीकार किया है, किन्तु उन्होंने प्रतिपरीक्षण में इस बात से स्पष्ट इंकार किया है कि उनके सामने

अभियुक्तगण की शिनाख्तगी कार्यवाही नहीं हुई। उन्होंने इस सुझाव से भी इंकार किया है कि फरियादीगण ने शिनाख्तगी में अभियुक्तगण को नहीं पहचाना था। इस प्रकार दर्शित होता है कि शिनाख्तगी कार्यवाही संपादित करने वाले तहसीलदार ललित सोनी अ0सा0-09 के कथन उपरांत कार्यवाही को लेकर अखण्डित है एवं उनके कथनों से उक्त कार्यवाही विधिवत संपादित कराना दर्शित है, किन्तु स्वयं शिनाख्तगीकर्तागण शेख लाला एवं सैय्यद मुश्ताक ने उक्त कार्यवाही का समर्थन नहीं किया है।

52. अभियुक्तगण के विद्वान अभिभाषक द्वारा तर्क प्रस्तुत किये गये हैं कि शिनाख्तगीकर्ता शेख लाला अ0सा0-01 एवं सैय्यद मुश्ताक अ0सा0-02 ने प्रतिपरीक्षण में स्वीकार किया है कि शिनाख्तगी की सम्पूर्ण कार्यवाही जेलर साहब के आफिस में हुई थी, उस समय वहाँ पर पुलिस वाले भी थे, जेल में लॉकप नहीं हुआ था इसलिये जेल के गेट की दूसरी तरफ अनेक मुल्जिम घूम रहे थे, जिससे पहचान कार्यवाही विधिवत नहीं है, किन्तु यह अवलोकनीय है कि तहसीलदार ललित सोनी अ0सा0-09 ने अपने प्रतिपरीक्षण में इस सुझाव से स्पष्ट इंकार किया है कि शिनाख्तगी के दस्तावेज उन्होंने अपने कार्यालय में बैठकर तैयार किये थे। उनके प्रतिपरीक्षण में अभियुक्तगण द्वारा ऐसे कोई सुझाव नहीं दिये गये कि उक्त कार्यवाही के समय पुलिस मौजूद हो। तहसीलदार ललित सोनी अ0सा0-09 की साक्ष्य के दौरान ऐसे कोई तथ्य प्रकट नहीं हुये, जिससे कहा जा सके कि शिनाख्तगी कार्यवाही दूषित हो।
53. यह अवलोकनीय है कि फरियादीगण द्वारा यद्यपि शिनाख्तगी कार्यवाही का समर्थन नहीं किया गया है, जिससे यह अधिसंभाव्य दर्शित है कि प्रभावित (win over) होकर उन्होंने न्यायालय में कथन किये हैं, किन्तु यह अवलोकनीय है कि उपरोक्त शिनाख्तगी कार्यवाही तहसीलदार ललित सोनी द्वारा पदीय कर्तव्य के निर्वहन में की गई है, जिससे धारा 119 (e) भारतीय साक्ष्य अधिनियम, 2023 के अंतर्गत यह उपधारित किया जा सकता है कि उक्त पदीय कार्य नियमित रूप से संपादित किया गया है। शिनाख्तगी कार्यवाही को लेकर तहसीलदार ललित सोनी अ0सा0-09 के कथन प्रतिपरीक्षण के दौरान भी अखण्डित रहे हैं।
54. उपरोक्त परिस्थितियों के परिप्रेक्ष्य में माननीय सर्वोच्च न्यायालय का न्यायदृष्टांत Mukesh and another Vs. State (NCT of Delhi) and others reported in (2017) 6 SCC 1 अवलोकनीय है, जिसमें प्रतिपादित किया गया है कि—

"143. In Santokh Singh v. Izhar Hussain, it has been observed that the identification can only be used as corroborative of the statement in court.

144. In Malkhansingh v. State of M.P., it has been held thus:

"7.... The identification parades belong to the stage of investigation, and there is no provision in the Code of Criminal Procedure which obliges the investigating agency to hold, or confers a right upon the accused to claim a test identification parade. They do not constitute substantive evidence and these parades are essentially governed by Section 162 of the Code of Criminal Procedure. Failure to hold a test identification parade would not make inadmissible the evidence of identification in court. The weight to be attached to such identification should be a matter for the courts of fact...."

And again:

"16. It is well settled that the substantive evidence is the evidence of identification in court and the test identification parade provides corroboration to the identification of the witness in court, if required. However, what weight must be attached to the evidence of identification in court, which is not preceded by a test identification parade, is a matter for the courts of fact to examine...."

55. उपरोक्त परिस्थितियों से स्पष्ट है कि प्रकरण में स्वयं आहतगण व चक्षुदुर्शी साक्षीगण द्वारा अभियोजन का समर्थन नहीं किया गया है, जिससे उपरोक्त न्यायदृष्टांत के परिप्रेक्ष्य में शिनाख्तगी कार्यवाही सारवान साक्ष्य न होकर पुष्टिकारक साक्ष्य है। अभियुक्तगण के विद्वान अभिभाषक द्वारा **न्यायदृष्टांत B. Virupakshaiah Vs. State of Karnataka and others. 2016 (1) MPWN 112**, प्रस्तुत किया गया, जिसमें माननीय सर्वोच्च न्यायालय द्वारा निर्धारित किया गया कि अभियोजन साक्षीगण के कथनों में तात्त्विक परिवर्तन था, आयुध वस्त्र आदि के बरामदगी के अनुप्रमाणक साक्षी पक्षद्रोही हो गये, जिससे साक्ष्य विश्वसनीय नहीं होने से दोषमुक्त किया गया। इसी प्रकार का अभिमत माननीय छत्तीसगढ़ उच्च न्यायालय द्वारा **न्यायदृष्टांत The State of Chhattisgarh Vs. Ramlal Yadav and others. 2012**

CRLJ 3661 दिया गया है।

56. वर्तमान प्रकरण में यद्यपि चक्षुदर्शी साक्षीगण ने अभियोजन का समर्थन नहीं किया है तथा अभियुक्तगण के विद्वान अभिभाषक द्वारा **न्यायदृष्टांत Shahid Khan Vs. State of Rajasthan 2016 (1) MPWN 135** प्रस्तुत किया गया है, जिसमें माननीय सर्वोच्च न्यायालय द्वारा अभिमत दिया गया कि मामले में प्रत्यक्षदर्शी साक्षी होने में गंभीर संदेह उत्पन्न करता है, किसी स्वतंत्र स्रोत से पुष्टि नहीं हुई, जिससे मामला युक्तियुक्त संदेह से परे साबित नहीं माना जा सकता, किन्तु यह भी अवलोकनीय है कि अभियोजन अपने मामलो को परिस्थितिजन्य साक्ष्य के आधार पर भी साबित कर सकता है। इस संबंध में न्यायदृष्टांत **शेख जाकिर विरुद्ध बिहार राज्य ए.आई.आर. 1983 एस.सी. 911** अवलोकनीय है, जिसमें अभिनिर्धारित किया गया है कि यह आसामान्य नहीं है कि कुछ साक्षी पक्षद्रोही हो जाये, किन्तु मात्र उक्त आधार पर न्यायालय को किसी अभियुक्त को दोषी मानने से नहीं रोका जा सकता, यदि उसकी दोषसिद्धि के संबंध में अन्य साक्ष्य उपलब्ध हो। इन परिस्थितियों को देखते हुये अभिलेख पर उपलब्ध परिस्थितिजन्य साक्ष्य पर विचार किया जाना उचित है।
57. निरीक्षक जितेन्द्रसिंह यादव अ०सा०-19 ने कथन किये हैं कि दिनांक 27/11/2022 को अभियुक्त अमर उर्फ भोला को अभिरक्षा में लेकर साक्षियों के समक्ष पूछताछ की गयी थी, जिसमें अभियुक्त अमर बाथव उर्फ भोला के बताये अनुसार मेमोरेण्डम कथन प्र०पी०-33 लेख किये थे, जिसमें उसने बताया था कि जिस डण्डे से मारपीट की थी, वह अपने घर में छिपाकर रखा है तथा घटना के समय पहने कपड़े घर के पीछे वाले कमरे में छिपा कर रखा हूँ, चलो चल कर बरामद करा देता हूँ। उन्होंने दिनांक 27/11/2022 को अभियुक्त अमर उर्फ भोला से मेमोरेण्डम कथन के आधार पर घटना के वक्त पहने कपड़े काले रंग का लोवर एवं एक बांस का डण्डा अभियुक्त के घर गोटियापुरा से जप्तकर जप्तीपत्रक प्र०पी०-41 बनाया था, जिस पर अपने हस्ताक्षर प्रमाणित किये हैं।
58. निरीक्षक जितेन्द्रसिंह यादव अ०सा०-23 ने कथन किये हैं कि उन्होंने दिनांक 27/11/2022 को अभियुक्त कन्हैया बाथव से अभिरक्षा में साक्षियों के समक्ष पूछताछ की गयी थी, जिसमें अभियुक्त कन्हैया बाथव के बताये अनुसार मेमोरेण्डम कथन प्र०पी०-34 लेख किये थे, जिसमें अभियुक्त ने बताया कि जिस बांस की लकड़ी के डण्डे से मारपीट की थी एवं घटना के समय पहने हुये अपने कपड़े वह अपने घर में छिपाकर रखा है, चलो चल कर बरामद करा देता हूँ। उन्होंने दिनांक 27/11/2022 को अभियुक्त कन्हैया

बाथव से मुताबिक मेमोरेण्डम तस्दीक पर घटना के वक्त पहने कपड़े काले रंग का लोवर एवं एक बांस का डण्डा अभियुक्त के घर गोटियापुरा से जप्तकर जप्तीपत्रक प्र0पी0-43 बनाया था, जिस पर अपने हस्ताक्षर प्रमाणित किये हैं।

59. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 27/11/2022 को अभियुक्त दीपक उर्फ बाबा केवट से अभिरक्षा में साक्षियों के समक्ष पूछताछ की गयी थी, जिसमें अभियुक्त के बताये अनुसार मेमोरेण्डम कथन प्र0पी0-35 लेख किये थे, जिसमें अभियुक्त ने बताया कि उसके द्वारा बांस की लकड़ी के डण्डे से मारपीट की थी, वह अपने घर में दरवाजे के साइड में छिपाकर रखा है चलो चल कर बरामद करा देता हूं। उन्होंने दिनांक 27/11/2022 को अभियुक्त दीपक उर्फ बाबा से मुताबिक मेमोरेण्डम तस्दीक पर घटना के वक्त पहने जींस का पेन्ट भूरे रंग का, टी-शर्ट हरे रंग की एवं एक बांस का डण्डा देवल मोहल्ला सिवनीमालवा स्थित अभियुक्त के घर से जप्तकर जप्तीपत्रक प्र0पी0-44 बनाया था, जिस पर अपने हस्ताक्षर प्रमाणित किये हैं।
60. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 28/11/2022 को अभियुक्त दीपक उर्फ बाबा केवट को पुनः अभिरक्षा में साक्षियों के समक्ष पूछताछ की गयी थी जिसमें अभियुक्त द्वारा मेमोरेण्डम कथन प्र0पी0-39 में बताया गया कि जिस ट्रैक्टर ट्रॉली से आयशर वाहन को रोका था, वह ट्रैक्टर ट्रॉली थाने पर ही माइनिंग विभाग ने जप्त कर खड़ी करी है, चलो चलकर बरामद करा देता हूं। उन्होंने 28/11/2022 को अभियुक्त दीपक उर्फ बाबा से बिना नम्बर का ट्रैक्टर स्वराज कम्पनी का 735 एफई, चेचिस नम्बर WATE30405054856 एवं इंजन नम्बर 391354/SRF06433A, जिसके साथ नीले रंग की ट्राली लगी है, को थाना सिवनीमालवा परिसर में जप्तकर जप्तीपत्रक प्र0पी0-40 बनाया था, जिस पर अपने हस्ताक्षर प्रमाणित किये हैं।
61. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 27/11/2022 को अभियुक्त अजय उर्फ अज्जू राठौर से अभिरक्षा में साक्षियों के समक्ष पूछताछ की गयी थी, जिसमें अभियुक्त द्वारा मेमोरेण्डम कथन प्र0पी0-36 में बताया गया कि जिस बांस की लकड़ी के डण्डा से मारपीट की थी, वह अपने घर में दरवाजे के साइड में छिपाकर रखा है, चलो चल कर बरामद करा देता हूं। उन्होंने दिनांक 27/11/2022 को अभियुक्त अजय उर्फ अज्जू से मुताबिक मेमोरेण्डम तस्दीक पर घटना के वक्त पहने लोवर काले रंग का एवं एक बांस का डण्डा देवल मोहल्ला सिवनीमालवा

स्थित अभियुक्त के घर से जप्तकर जप्ती पत्रक प्र0पी0-46 बनाया था, जिस पर अपने हस्ताक्षर प्रमाणित किये हैं।

62. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 27/11/2022 को अभियुक्त प्रकाश कौशल से अभिरक्षा में साक्षियों के समक्ष पूछताछ की गयी थी, जिसमें अभियुक्त द्वारा मेमोरेण्डम कथन प्र0पी0-37 में बताया गया कि जिस डण्डा से मारपीट की थी एवं घटना के समय पहने हुये अपने कपड़े वह अपने घर के पीछे छिपाकर रखा है, चलो चल कर बरामद करा देता हूं। उन्होंने दिनांक 27/11/2022 को अभियुक्त प्रकाश कौशल से मुताबिक मेमोरेण्डम तस्दीक पर घटना के वक्त पहने शर्ट आसमानी रंग का एवं एक बांस का डण्डा देवल मोहल्ला सिवनीमालवा से अभियुक्त से जप्तकर जप्तीपत्रक प्र0पी0-45 बनाया था, जिस पर अपने हस्ताक्षर प्रमाणित किये हैं।
63. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 27/11/2022 को अभियुक्त पवन बाथव से अभिरक्षा में साक्षियों के समक्ष पूछताछ की गयी थी, जिसमें अभियुक्त द्वारा मेमोरेण्डम कथन प्र0पी0-38 में बताया गया कि जिस बांस की लकड़ी के डण्डा से मारपीट की थी एवं घटना के समय अपने पहने हुये कपड़े वह अपने घर में छिपाकर रखा है, चलो चल कर बरामद करा देता हूं। उन्होंने दिनांक 27/11/2022 को अभियुक्त पवन बाथव से मुताबिक मेमोरेण्डम तस्दीक पर घटना के वक्त पहने कपड़े लोवर मेहन्दी रंग का एवं एक बांस का डण्डा अभियुक्त के घर गोटियापुरा से जप्तकर जप्तीपत्रक प्र0पी0-42 बनाया था, जिस पर अपने हस्ताक्षर प्रमाणित किये हैं।
64. निरीक्षक जितेन्द्रसिंह यादव अ0सा0-23 ने कथन किये हैं कि उन्होंने दिनांक 28/12/2022 को अभियुक्त बल्लू उर्फ अनुज से अभिरक्षा में साक्षियों के समक्ष पूछताछ की गयी थी, जिसमें अभियुक्त द्वारा मेमोरेण्डम कथन प्र0पी0-49-ए में बताया गया कि घटना के वक्त पहने कपड़े घटना में प्रयुक्त बांस की लकड़ी का डण्डा अपने घर में दरवाजे के पीछे छुपाकर रखा हूं, चलो चलकर बरामद करा देता हूं। उन्होंने दिनांक 28/12/2022 को अभियुक्त अनुज उर्फ बल्लू से मुताबिक मेमोरेण्डम तस्दीक पर घटना के वक्त पहने हरे रंग की टी-शर्ट, मेहरून रंग लोवर एवं एक बांस का डण्डा ग्राम तिनसिया स्थित अभियुक्त के घर से जप्तकर जप्तीपत्रक प्र0पी0-50 बनाया था, जिस पर अपने हस्ताक्षर प्रमाणित किये हैं। उपरोक्त जप्तशुदा सम्पत्ति एफ.एस.एल. से वापस प्राप्त नहीं हुई थी इसलिये प्रदर्शित नहीं की गई।

65. उपरोक्त मेमोरेण्डम, जप्ती एवं गिरफ्तारी कार्यवाही के साक्षी अजय पाण्डे अ0सा0-08 ने अभियुक्तगण को पहचानने से इंकार किया है तथा घटना की कोई जानकारी नहीं होना बताया है। उक्त साक्षी ने यद्यपि गिरफ्तारीपत्रक प्र0पी0-27 लगायत प्र0पी0-32, मेमोरेण्डम कथन प्र0पी0-33 लगायत प्र0पी0-39 एवं जप्तीपत्रक प्र0पी0-40 लगायत प्र0पी0-46 पर अपने हस्ताक्षर प्रमाणित किया है, किन्तु अभियोजन द्वारा सूचक प्रश्न पूछे जाने पर उसके समक्ष उपरोक्त कार्यवाहियाँ होने से इंकार किया है।
66. साक्षीगण अजय पाण्डे अ0सा0-08, सुमेर राठौर अ0सा0-11 एवं विजय केवट अ0सा0-21 ने अभियुक्तगण को पहचानने से इंकार किया है। साक्षी अजय पाण्डे अ0सा0-08 ने गिरफ्तारीपत्रक प्र0पी0-27 लगायत 32, मेमोरेण्डम प्र0पी0-33 लगायत 39 एवं जप्तीपत्रक प्र0पी0-40 लगायत 46 पर अपने हस्ताक्षर प्रमाणित किया है तथा साक्षी सुमेर राठौर अ0सा0-11 एवं विजय केवट अ0सा0-21 ने अभियुक्त बल्लू उर्फ अनुज के मेमोरेण्डम प्र0पी0-49-ए, जप्तीपत्रक प्र0पी0-50 पर यद्यपि अपने हस्ताक्षर प्रमाणित किये हैं, किन्तु अभियोजन द्वारा सूचक प्रश्न पूछे जाने पर इस सुझाव से इंकार किया है कि अभियुक्तगण अपने मेमोरेण्डम, जप्ती व गिरफ्तारी की कार्यवाही उनके समक्ष हुई थी। उक्त साक्षीगण ने प्रतिपरीक्षण में स्वीकार किया है कि पुलिस ने उनसे हस्ताक्षर करने के लिये कहे थे तो उन्होंने केवल हस्ताक्षर कर दिये थे। इस प्रकार स्पष्ट है कि पंच साक्षी अजय पाण्डे अ0सा0-08, सुमेर राठौर अ0सा0-11 एवं विजय केवट अ0सा0-21 द्वारा अभियोजन का समर्थन नहीं किया गया है तथा मेमोरेण्डम, जप्ती व गिरफ्तारी कार्यवाही के संदर्भ में केवल विवेचक जितेन्द्रसिंह यादव अ0सा0-23 के कथन उपलब्ध है।
67. उपरोक्त परिस्थितियों में न्यायदृष्टांत करमजीत सिंह विरुद्ध स्टेट (2003) 5 एस.सी.सी. 291 अवलोकनीय है, जिसमें यह अभिनिर्धारित किया गया है कि—"The testimony of police personnel should be treated in the same manner as any other witness and there is no principle of law that without corroboration by independent witnesses bear testimony cannot be relied upon the presumption that a person acts honestly applies as much in favour of a police personnel as any other persons and it is not proper judicial approach to disperse and suspect them without good grounds. It will all depend upon the facts and circumstances of each case and no principle of general application can be laid down."
68. अभियुक्तगण के विद्वान अभिभाषक द्वारा न्यायदृष्टांत Naniya and others Vs. State of M.P. 1995 J.L.J 157, प्रस्तुत किया गया है, जिसमें

माननीय मध्यप्रदेश उच्च न्यायालय द्वारा अभिमत दिया गया है कि पुलिस अधिकारी बहुधा अपने मामले की सफलता में रूचि रखते हैं, जिससे मामला कमजोर होने पर भी वे अनावश्यक विस्तार दे सकते हैं। वर्तमान प्रकरण में निरीक्षक जितेन्द्रसिंह यादव अ0सा0-23 ने प्रतिपरीक्षण में इस बात से स्पष्ट इंकार किया है कि उन्होंने प्रमोशन पाने के लिये अभियुक्तगण के विरुद्ध झूठी विवेचना की थी तथा अभियुक्तगण द्वारा कोई बचाव साक्ष्य भी प्रस्तुत नहीं की गई है। इन परिस्थितियों में विवेचक जितेन्द्र यादव अ0सा0-23 के कथनों का सूक्ष्म अवलोकन किया जाना आवश्यक है।

69. निरीक्षक जितेन्द्र यादव अ0सा0-23 ने फरियादी के बताये अनुसार देहाती सूचना प्र0पी0-01-सी लेख करना बताया है। अभियुक्तगण द्वारा बचाव लिया गया है कि देहाती सूचना प्र0पी0-01 में ग्राम बराखड़ खुर्द के लोगों के विरुद्ध कार्यवाही किये जाने का लेख है, जबकि कोई भी अभियुक्त ग्राम बराखड़ खुर्द का नहीं है, इस संबंध में विवेचक जितेन्द्रसिंह यादव अ0सा0-19 ने कण्डिका 26 में स्पष्ट किया है कि नंदरवाड़ा से ग्राम बराखड़ खुर्द की दूरी 8-9 किलोमीटर दूर है तथा कण्डिका 28 में स्वीकार किया है कि प्रकरण के अभियुक्तगण ग्राम बराखड़ खुर्द के निवासी नहीं हैं, लेकिन यह स्पष्ट किया है कि बराखड़ खुर्द से 4-5 किलोमीटर दूर के निवासी है। उन्होंने कण्डिका 21 में यह भी स्पष्ट किया है कि ग्राम बराखड़ खुर्द के पास घटना हुई थी इसलिये संभवतः पीड़ित ने बराखड़ खुर्द के लोगों द्वारा घटना कारित करना बताया। इसी कण्डिका में यह भी स्पष्ट किया है कि उन्होंने बराखड़ खुर्द जाकर पूछताछ की थी, तभी वहाँ चक्षुदर्शी साक्षी यज्ञेश तिवारी मिला था, जिससे उन्होंने जानकारी ली थी।
70. अभियुक्तगण के विद्वान अभिभाषक द्वारा तर्क प्रस्तुत किये गये हैं कि निरीक्षक जितेन्द्र यादव अ0सा0-23 ने यज्ञेश तिवारी को घटना का चक्षुदर्शी साक्षी बताया है, किन्तु यह स्पष्ट नहीं किया कि वह कहाँ मिला तथा किस स्थान पर उसके कथन लिये तथा फरियादीगण शेख लाला एवं सैय्यद मुश्ताक द्वारा भी ऐसे कथन नहीं किये गये कि मौके पर कोई चक्षुदर्शी साक्षी हो, किन्तु वर्तमान प्रकरण की परिस्थितियों से दर्शित होता है कि घटना रात्रि लगभग 12 से 01 बजे के बीच की है तथा फरियादीगण पर अचानक भीड़ द्वारा मारपीट की गई, इन परिस्थितियों में किसी भी साक्षी को घटना की कोई प्रत्याशा नहीं रहती, उस समय उसकी मानसिक क्षमता ऐसी नहीं होती है कि घटना के विस्तृत विवरण को गृहण कर सके। इस संदर्भ में न्यायदृष्टांत भरवाडा भोगिन भाई विरुद्ध स्टेट ऑफ गुजरात ए.आई.आर. 1983 एस.सी. 753 अवलोकनीय है।

71. यह अवलोकनीय है कि साक्षी यज्ञेश तिवारी अ0सा0-15 द्वारा यद्यपि न्यायालयीन कथन में अभियोजन का समर्थन नहीं किया है, किन्तु विवेचक जितेन्द्रसिंह यादव अ0सा0-23 द्वारा घटना दिनांक 03/08/2022 के वापसी के रोजनामचा सान्हा क्रमांक 30 की प्रति प्र0पी0-104 प्रस्तुत की है, जिसके अनुसार निरीक्षक जितेन्द्रसिंह यादव व चार अभियुक्तगण राजू उर्फ राजेन्द्र कौशल, गौरव यादव, आकाश उर्फ पिन्टोली एवं आकाश सराटे की वापसी दर्ज है। उक्त रोजनामचा सान्हा जो कि घटना दिनांक का ही है, उसमें यह भी लेख है कि ग्राम बराखड़ के यज्ञेश कुमार पिता रामबाबू तिवारी की निशानदेही पर नक्शा बनाया गया। उसे धारा 160 द.प्र.सं. का नोटिस देकर कथन दर्ज किये गये, चश्मदीद साक्षी यज्ञेश कुमार तिवारी के कथनों में मारपीट करने वाले आरोपीगण आकाश सराटे, गौरव यादव, आकाश उर्फ पिन्टोली, राजू उर्फ राजेन्द्र कौशल, चेतन मराठा, देवेन्द्र कोरी, संदीप उर्फ राजा, दीपक उर्फ बाबा केवट, भोला बाथव, पवन बाथव, कन्हैया बाथव, प्रकाश कौशल, अज्जू राठौर, बल्लू रघुवंशी सभी निवासी सिवनीमालवा की तलाश की गई तथा चश्मदीद साक्षी यज्ञेश तिवारी के धारा 164 द.प्र.सं. के कथन न्यायालय में कराने हेतु उपनिरीक्षक आकाश शर्मा के साथ रवाना किया। अभिलेख पर साक्षी यज्ञेश तिवारी अ0सा0-15 के धारा 164 द.प्र.सं. के कथन प्र0पी0-59-सी संलग्न है, जिसमें भी सभी अभियुक्तगण का नाम उल्लेखित है।
72. यह अवलोकनीय है कि रोजनामचा सान्हा पुलिस अधिनियम, 1861 के अधीन संधारित लोक दस्तावेज है, जिसमें थाने में किये गये प्रत्येक कार्य की प्रविष्ट की जाती है। उक्त रोजनामचा सान्हा पुलिस अधिकारी द्वारा अपने पदीय कर्तव्य के निर्वहन में रखा जाने वाला अभिलेख है। भारतीय साक्ष्य अधिनियम 2023 की धारा 29 में उपबंधित है कि—"Relevancy of entry in public record or an electronic record made in performance of duty.-An entry in any public or other official book, register or record or an electronic record, stating a fact in issue or relevant fact, and made by a public servant in the discharge of his official duty, or by any other person in performance of a duty specially enjoined by the law of the country in which such book, register or record or an electronic record, is kept, is itself a relevant fact." इसी प्रकार भारतीय साक्ष्य अधिनियम 2023 की धारा 119(e) के अंतर्गत यह उपधारित किया जा सकता है कि उक्त पदीय कार्य नियमित रूप से सम्पादित किया गया था।

73. अभियुक्तगण के विद्वान अभिभाषक द्वारा तर्क प्रस्तुत किये गये हैं कि साक्षी यज्ञेश तिवार अ0सा0-15 द्वारा कोई घटना नहीं देखी गई। उसके द्वारा अपने विरोधी व्यक्तियों का नाम पुलिस को बताया गया। इस संदर्भ में अवलोकनीय है कि साक्षी यज्ञेश तिवारी अ0सा0-15 के पुलिस एवं न्यायालयीन कथन घटना दिनांक 03/08/2022 को ही कराये गये हैं, जिसका इन्द्राज उपरोक्त रोजनामचा सान्हा में भी है। घटना के पश्चात् लिये गये उसके न्यायालयीन कथन अंतर्गत धारा 164 द.प्र.सं. का अंतराल भी अधिक नहीं है। अभियुक्तगण द्वारा यज्ञेश तिवारी अ0सा0-15 को ऐसे भी कोई सुझाव नहीं दिये गये कि अभियुक्तगण की उससे पूर्व की कोई बुराई थी, न ही तत्संबंध में कोई बचाव साक्ष्य प्रस्तुत की गई है।
74. यह भी अवलोकनीय है कि साक्षी यज्ञेश तिवारी अ0सा0-15 ने न्यायालयीन कथन में स्वयं को चक्षुदर्शी साक्षी होने से इंकार किया है तथा अभियोजन का समर्थन नहीं किया है, जिससे यह तो दर्शित होता है कि प्रकरण में चक्षुदर्शी साक्ष्य का अभाव है, किन्तु प्रकरण में यह अत्यन्त महत्वपूर्ण परिस्थिति है कि घटना के शीघ्र बाद साक्षी यज्ञेश तिवारी अ0सा0-15 के कथन लिये गये, जिसका इन्द्राज रोजनामचा सान्हा में भी है एवं न्यायालयीन कथन अंतर्गत धारा 164 द.प्र.सं. में भी सभी अभियुक्तगण का नाम बताया गया था।
75. प्रकरण में यह भी एक परिस्थिति उपलब्ध है कि तहसीलदार ललित सोनी अ0सा-09 द्वारा विधिवत शिनाख्तगी की कार्यवाही कराई गई, जिसमें शिनाख्तगीकर्तागण द्वारा वर्तमान प्रकरण के अभियुक्तगण को सही पहचाना। उपरोक्त शिनाख्तगी कार्यवाही सम्पोषक प्रकृति की है तथा शिनाख्तगीकर्तागण ने इसका समर्थन नहीं किया है, किन्तु यह भी विचार योग्य है कि तहसीलदार ललित सोनी की अभियुक्तगण से कोई पूर्व से बैमनस्यता नहीं थी, उनके द्वारा पदीय कर्तव्य के निर्वाहन में उक्त कार्यवाही की गई, जिसके संबंध में उनके कथन प्रतिपरीक्षण के दौरान भी अखण्डित है।
76. निरीक्षक जितेन्द्रसिंह यादव अ0सा0-23 की साक्ष्य के दौरान जप्तशुदा सम्पत्ति आहूत किये जाने पर जानकारी प्राप्त हुई कि उक्त सम्पत्ति एफ.एस.एल. से वापस प्राप्त नहीं हुई है, जिससे सम्पत्ति प्रदर्शित नहीं की जा सकी, किन्तु निरीक्षक जितेन्द्रसिंह यादव अ0सा0-23 के कथन जप्ती कार्यवाही को लेकर अखण्डित है। उनके यह कथन भी अखण्डित है कि उपरोक्त जप्तशुदा सम्पत्ति को विधि विज्ञान प्रयोगशाला भोपाल परीक्षण हेतु भेजा था, जिसका ड्राफ्ट प्र0पी0-101 है, जमा पावती प्र0पी0-102 है एवं विधि विज्ञान प्रयोगशाला भोपाल से प्राप्त एफ.एस.एल. रिपोर्ट प्र0पी0-103 है।

77. एफ.एस.एल. रिपोर्ट प्र0पी0-103 में यह भी अंकित है कि सीलबंद 14 बंडल/बॉक्स/पैकेट आरक्षक राहुल कुमार क्रमांक 919 आरक्षी केन्द्र सिवनीमालवा के द्वारा दिनांक 23.01.2023 को प्राप्त हुये, उसमें 14 प्रदर्श/पैकेट चिन्ह अभियुक्त अमर बाथव से दिनांक 27.11.2022 को जप्त लोवर A, अभियुक्त अमर बाथव से दिनांक 27.11.2022 को जप्त बांस का डण्डा B, अभियुक्त पवन बाथव से दिनांक 27.11.2022 को जप्त लोवर C, अभियुक्त पवन बाथव से दिनांक 27.11.2022 को जप्त बांस का डण्डा D, अभियुक्त कन्हैया से दिनांक 27.11.2022 को जप्त लोवर E, अभियुक्त कन्हैया से दिनांक 27.11.2022 को जप्त बांस का डण्डा F, अभियुक्त दीपक उर्फ बाबा केवट से दिनांक 27.11.2022 को जप्त जींस पेन्ट G₁, अभियुक्त दीपक उर्फ बाबा केवट से दिनांक 27.11.2022 को जप्त टी-शर्ट G₂, अभियुक्त दीपक उर्फ बाबा केवट से दिनांक 27.11.2022 को जप्त बांस का डण्डा H, अभियुक्त प्रकाश कौशल से दिनांक 27.11.2022 को जप्त शर्ट I, अभियुक्त प्रकाश कौशल से दिनांक 27.11.2022 को जप्त बांस का डण्डा J, अभियुक्त अजय उर्फ अज्जू से दिनांक 27.11.2022 को जप्त लोवर K, अभियुक्त अजय उर्फ अज्जू से दिनांक 27.11.2022 को जप्त बांस का डण्डा L, अभियुक्त अनुज उर्फ बल्लू से दिनांक 28.12.2022 को जप्त बांस का डण्डा M, अभियुक्त अनुज उर्फ बल्लू से दिनांक 28.12.2022 को जप्त टी-शर्ट N₁, अभियुक्त अनुज उर्फ बल्लू से दिनांक 28.12.2022 को जप्त लोवर N₂ तक पाये गये जो सफेद कपड़ा के आवरण में थाना की सील से सीलबंद थे, लगी हुई सील अविकल मिली, जिससे स्पष्ट है कि उनकी चैन ऑफ कस्टिडी यथावत थी।
78. एफ.एस.एल. रिपोर्ट प्र0पी0-103 के अनुसार उक्त प्रदर्शों पर बेंजीडीन/फिनाफ्थलीन तथा क्रिस्टल टेस्ट किये गये। उक्त रिपोर्ट के अनुसार A, B, C, D, E, F, G₁, G₂, I, K, N₁ एवं N₂ पर मानव रक्त है। उक्त रिपोर्ट के अनुसार H, J, L एवं M के धब्बे विघटित (डिस्ट्रिग्रेट) है। इस प्रकार उपरोक्त एफ.एस.एल. रिपोर्ट प्र0पी0-103 के आधार पर अभियुक्तगण को जप्तशुदा उपरोक्त वस्तुओं पर मानव रक्त होने की पुष्टि होती है।
79. अभियुक्तगण के विद्वान अभिभाषक द्वारा न्यायदृष्टांत G Thankappan and others Vs. State of Kerala 2000 CRLJ 739, प्रस्तुत किया गया है, जिसमें माननीय सर्वोच्च न्यायालय द्वारा अभिमत दिया गया कि ऐसी कोई साक्ष्य नहीं थी कि अभियुक्तगण को अंतिम बार मृतक के साथ घटना की

रात्रि में देखा गया हो। इस बिन्दु पर कोई अन्वेषण नहीं किया गया कि मृतक का ब्लडग्रुप क्या था, जिससे मृतक के हाथ में मात्र अभियुक्त की लुंगी का फाईबर पाये जाने से मामला साबित नहीं पाया, किन्तु उपरोक्त न्यायदृष्टांत के तथ्य एवं परिस्थितियों वर्तमान प्रकरण से भिन्न है, जो कि इस प्रकरण में लागू नहीं होता है। वर्तमान प्रकरण में जप्तशुदा लाठी, डण्डे व अभियुक्तगण के कपड़े, जिन पर खून लगा था, वे अभियुक्तगण के घर से ही जप्त किये गये हैं, उक्त बरामदगी किसी खुले स्थान से नहीं हुई है। अभियुक्तगण द्वारा विवेचक जितेन्द्र यादव के प्रतिपरीक्षण में ऐसा भी कोई बचाव नहीं लिया गया कि उक्त कपड़े अभियुक्तगण के नहीं हैं, अभिलेख पर खण्डन स्वरूप ऐसे भी कोई तथ्य सामने नहीं आये, जिनके आधार पर यह निष्कर्ष दिया जा सके कि अभियुक्तगण की पुलिस से कोई पुरानी रंजिश थी, जिससे उन्हें रंजिशवश झूठा फंसाया गया है। अतः विवेचक जितेन्द्रसिंह यादव द्वारा की गई जप्ती कार्यवाहियों पर अविश्वास करने का कोई कारण भी दर्शित नहीं होता है।

80. उपरोक्त परिस्थितियों के परिप्रेक्ष्य में 106 भारतीय साक्ष्य अधिनियम 1872/109 भारतीय साक्ष्य अधिनियम 2023 के अंतर्गत यह अभियुक्तगण पर दायित्व था कि वे स्पष्टीकरण दे कि उनके घर से जप्तशुदा उनके कपड़ों एवं लाठी-डण्डे पर मानव रक्त कैसे व किन परिस्थितियों में आया, किन्तु तत्संबंध में उनके द्वारा कोई स्पष्टीकरण नहीं दिया गया। अभियुक्तगण से अभियुक्त परीक्षण में भी एफ.एस.एल. रिपोर्ट के अनुसार उनसे जप्तशुदा प्रदर्शों पर मानव रक्त की उपस्थिति के संबंध में प्रश्न पूछे गये हैं, किन्तु अभियुक्त परीक्षण में भी इस बिन्दु पर कोई स्पष्टीकरण नहीं दिया गया है। इस संबंध में न्यायदृष्टांत गजानंद दशरथ विरुद्ध महाराष्ट्र राज्य 2016 ए.आई.आर. एस. सी.डब्ल्यू. 1255 अवलोकनीय है, जिसमें अभिमत दिया गया है कि अभियुक्त शांत रहकर इस आपराधिक दायित्व से नहीं बच सकता है कि अभियोजन को अपना मामला संदेह से परे प्रमाणित करना है।

81. न्यायदृष्टांत नागिरेड्डी शिवा चेन्टी व अन्य विरुद्ध आंध्रप्रदेश राज्य 1992(1) काईम्स 409, 414 अवलोकनीय है, जिसमें यह निर्धारित किया गया है कि जब अभियोजन द्वारा ऐसी साक्ष्य प्रस्तुत की गई हो, जिसपर प्रथम दृष्टया मामला बनता हो, ऐसी दशा में ऐसे तथ्य को प्रमाणित करने का भार अभियुक्त पर हो जाता है कि वह उसके ज्ञान में था तथा उसके बारे में यदि अभियुक्त पर्याप्त स्पष्टीकरण नहीं देता है तो इसका प्रभाव न्यायालय द्वारा अपने निर्णय में लिया जा सकता है।

82. अभियुक्तगण के विद्वान अभिभाषक द्वारा तर्क प्रस्तुत किये गये हैं कि इस बिन्दु पर कोई अन्वेषण नहीं किया गया कि मृतक का ब्लड ग्रुप क्या था तथा एफ.एस.एल. रिपोर्ट में भी परीक्षणशुदा प्रदर्शों में ब्लड ग्रुप का उल्लेख

नहीं है, जिससे मामला साबित नहीं होता है। इस संदर्भ में अवलोकनीय है कि घटना दिनांक 03/08/2022 की है तथा मूल प्रकरण क्रमांक 35/2022 के अभियुक्तगण के मेमोरेण्डम कथन दिनांक 03/08/2022 व उसके कुछ पश्चात् को ही लेखबद्ध किये गये, जिसमें उन्होंने वर्तमान प्रकरण के अभियुक्तगण को भी घटना में सम्मिलित होना बताया। एक सहअभियुक्त का कथन दूसरे सहअभियुक्त की संलिप्तता के संबंध में ग्राह्य नहीं है, किन्तु वर्तमान प्रकरण के अभियुक्तगण के स्वयं मेमोरेण्डम कथन प्र0पी0-33 लगायत 39 एवं प्र0पी0-49-ए के आधार पर जप्ती कार्यवाही की गई है। उक्त जप्ती कार्यवाही भी अभियुक्तगण के आधिपत्य के स्थान उनके घर से की गई है, उक्त जप्तशुदा वस्तुओं पर एफ.एस.एल. रिपोर्ट के अनुसार मानव रक्त पाया गया है। घटना दिनांक को ही रोजनामचा सान्हा में सभी अभियुक्तगण का नाम यज्ञेश तिवारी द्वारा बताया गया है। इन समस्त परिस्थितियों को स्पष्ट करने का भार धारा 106 भारतीय साक्ष्य अधिनियम 1872/109 भारतीय साक्ष्य अधिनियम 2023 के अंतर्गत अभियुक्तगण पर था, किन्तु तत्संबंध में कोई भी स्पष्टीकरण नहीं दिया गया है, जिसका प्रभाव निर्णय में लिया जा सकता है।

83. अभियुक्तगण के विद्वान अभिभाषक द्वारा तर्क प्रस्तुत किये गये हैं कि निरीक्षक जितेन्द्र यादव अ0सा0-19 ने प्रतिपरीक्षण की कण्डिका 29 में स्वीकार किया है कि उक्त नक्शामौका प्र0पी0-18 में वर्णित अनिल गौर, जो कि खले का मालिक था तथा खले के टप्पर में निवासरत् रामशंकर मर्सकोले के कथन नहीं लिये, जबकि वे महत्वपूर्ण साक्षी थे। उनके द्वारा **न्यायदृष्टांत Ganpat Vs. State of M.P. 2008 (11) MPWN 26**, प्रस्तुत किया गया, जिसमें माननीय मध्यप्रदेश उच्च न्यायालय द्वारा निर्धारित किया गया है कि तात्विक साक्षीगण की परीक्षा नहीं कराई गई, जिससे एक मात्र साक्षी विश्वसनीय नहीं है व अभियुक्त को संदेह का लाभ दिया गया। वर्तमान प्रकरण में अभियोजन का ऐसा प्रकरण नहीं है कि घटनास्थल के पास स्थित खले का स्वामी अनिल गौर अथवा उस खले के टप्पर में निवासरत् रामशंकर मर्सकोले चक्षुदर्शी साक्षी था, विवेचक जितेन्द्र यादव अ0सा0-19 ने प्रतिपरीक्षण की कण्डिका 39 में यह भी स्पष्ट किया है कि उन्होंने रामशंकर मर्सकोले एवं अनिल गौर से पूछताछ की थी, उन्होंने घटना की जानकारी नहीं होना बताया था। यह भी अवलोकनीय है कि स्वयं अभियुक्तगण उक्त खले के मालिक अनिल गौर व खले में निवासरत् रामशंकर मर्सकोले को बचाव में परीक्षित कराकर अपना पक्ष प्रमाणित कर सकते थे, किन्तु कोई बचाव साक्ष्य प्रस्तुत नहीं की गई। अतः उपरोक्त न्यायदृष्टांत के तथ्य एवं परिस्थितियाँ वर्तमान प्रकरण से भिन्न होने के कारण उक्त न्यायदृष्टांत इस प्रकरण में लागू नहीं

होता है।

84. अभियुक्तगण के विद्वान अभिभाषक द्वारा माननीय सर्वोच्च न्यायालय का न्यायदृष्टांत प्रकाश विरुद्ध स्टेट ऑफ राजस्थान ए.आई.आर. 2013 एस.सी. 1474, न्यायदृष्टांत Md. Faizan Ahmad @ Kalu Vs. State of Bihar 2013 (1) MPWN 72, न्यायदृष्टांत Dhanpal Vs. State by public Prosecutor, Madras. 2009 CRLJ 4647, न्यायदृष्टांत Nesar Ahimed Vs. State of Bihar 2001 (2) MPWN 6, न्यायदृष्टांत Sujoy Sen Vs. State of West Bengal 2007 (11) MPWN 89, तथा न्यायदृष्टांत Brajendrasingh Vs. State Of Madhya Pradesh 2012 CRLJ 1883 प्रस्तुत कर तर्क किये गये हैं कि परिस्थितिजन्य साक्ष्य में भी सबूत का स्तर संदेह से परे होना आवश्यक है तथा संदेह कितना भी प्रबल हो वह सबूत का स्थान नहीं ले सकता तथा अभियोजन को अपना मामला स्वयं प्रमाणित करना आवश्यक है, वह सबूत का भार अभियुक्त पर नहीं डाल सकता, किन्तु उपरोक्त न्यायदृष्टांत के तथ्य एवं परिस्थितियाँ वर्तमान प्रकरण से भिन्न है। वर्तमान प्रकरण में अभियुक्तगण के आधिपत्य के घर से खून लगी वस्तुएँ जप्त की गईं, जिन पर मानव रक्त पाया गया। अभियोजन द्वारा जप्ती कार्यवाही विधिवत प्रमाणित की गई है, एफ.एस.एल. रिपोर्ट के अनुसार जप्तशुदा प्रदर्शों की चैन ऑफ कस्टिडी भी यथावत रही है। घटना दिनांक की कार्यवाही का रोजनामचा सान्हा भी प्रस्तुत किया गया है, इन परिस्थितियों में अभियुक्तगण पर स्पष्टीकरण का भार था, जो कि नहीं दिया गया। अतः उपरोक्त न्यायदृष्टांत वर्तमान प्रकरण में लागू नहीं होते हैं।
85. अभियुक्तगण के विद्वान अभिभाषक द्वारा अन्य न्यायदृष्टांत Virendra Vs. State of Haryana 2020 (1) MPWN 55 तथा माननीय सर्वोच्च न्यायालय का न्यायदृष्टांत State of U.P. Vs. Jai Prakash 2007 (111) MPWN 33, प्रस्तुत किये गये, जिसमें निर्धारित किया गया कि जहाँ दो अभिमत संभव हो वहाँ अभियुक्त को लाभ दिया जाना चाहिये, किन्तु उपरोक्त न्यायदृष्टांतों के तथ्य एवं परिस्थितियाँ वर्तमान प्रकरण से भिन्न है। वर्तमान प्रकरण में चक्षुदर्शी साक्ष्य उपलब्ध नहीं है, किन्तु उपरोक्त परिस्थितिजन्य साक्ष्य के आधार पर अभियोजन द्वारा अपना मामला साबित किया गया है, जिससे उक्त न्यायदृष्टांत वर्तमान प्रकरण में लागू नहीं होते हैं।
86. अभियुक्तगण के विद्वान अभिभाषक द्वारा तर्क प्रस्तुत किये गये हैं कि अभियुक्तगण का अपराध करने का हेतुक (Motive) साबित नहीं होता है, किन्तु यह भी अवलोकनीय है कि जहाँ परिस्थितिजन्य साक्ष्य से अभियोजन का मामला प्रमाणित होता है, वहाँ अभियोजन द्वारा अपराध हेतुक प्रकट नहीं

करने के आधार पर अभियुक्त को संदेह का लाभ नहीं दिया जा सकता। तत्संबंध में न्यायदृष्टांत रंगनाईकी विरुद्ध स्टेट ए.आई.आर. 2005 एस.सी. 418 अवलोकनीय है।

87. अभियुक्तगण के विद्वान अभिभाषक द्वारा तर्क प्रस्तुत किये गये हैं कि विधि विरुद्ध जमाव का गठन एवं अपराध का सामान्य आशय गठित करना साबित नहीं है। इस संदर्भ में अवलोकनीय है कि उपरोक्त परिस्थितिजन्य साक्ष्य के आधार पर अभियुक्तगण की अपराध में संलिप्तता दर्शित होती है। यह भी स्पष्ट है कि अभियुक्तगण 5 से अधिक की संख्या में है। फरियादीगण के कथनों व चिकित्सकीय साक्ष्य के आधार पर भीड़ द्वारा फरियादीगण व मृतक के साथ बल प्रयोग व हिंसा कारित किया जाना साबित है। उपरोक्त साक्ष्य से यह भी स्पष्ट है कि मारपीट लाठी-डण्डों आदि से की गई, जिनकी जप्ती कार्यवाही भी की गई है। इन परिस्थितियों में यह भी अवलोकनीय है कि विधि विरुद्ध जमाव के प्रत्येक सदस्य का पृथक-पृथक कृत्य साबित किया जाना आवश्यक नहीं है, विधि विरुद्ध जमाव का सदस्य रहने के आधार पर भी धारा 149 भा.दं.सं. आकृष्ट होती है। इस प्रकार उपरोक्त साक्ष्य से यद्यपि प्रत्येक अभियुक्त का विशिष्ट कृत्य साबित नहीं होता है, किन्तु यह स्पष्ट है कि अभियुक्तगण लाठी-डण्डों आदि से सुसज्जित होकर 5 से अधिक संख्या में एकत्रित थे, जिनके द्वारा बल व हिंसा का प्रयोग किया गया। उपरोक्त परिस्थितियों से अभियुक्तगण द्वारा विधि विरुद्ध जमाव का गठन कर बल व हिंसा का प्रयोग कर बलवा कारित करना, विधि विरुद्ध जमाव के सामान्य उद्देश्य के अग्रसरण में लाठी डण्डों से मारपीट कर मृतक नजीर अहमद की हत्या कारित करना साबित है।
88. जहाँ तक अभियुक्तगण द्वारा विधि विरुद्ध जमाव के सामान्य उद्देश्य के अग्रसरण में आहतगण शेख लाला एवं सैय्यद मुश्ताक की हत्या कारित करने के प्रयत्न का प्रश्न है तो यह अवलोकनीय है कि स्वयं फरियादीगण शेख लाला एवं सैय्यद मुश्ताक द्वारा अभियुक्तगण को पहचानने का समर्थन नहीं किया गया है, किन्तु उनके यह कथन अखण्डित है कि वे दोनों तथा मृतक नजीर अहमद एक साथ ही ट्रक में थे, जिन पर भीड़ द्वारा हमला किया गया। उनकी एम.एल.सी. रिपोर्ट के आधार पर उन्हें चोटे आना भी प्रमाणित है तथा डॉक्टर शेखर रघुवंशी अ0सा0-22 ने कथन किये हैं कि उन्होंने आहत शेख लाला की एक्सरे फिल्म, जो कि जिला चिकित्सालय होशंगाबाद में एक्सरे के उपरांत दी गई थी, उक्त फिल्म एम0ओ0-30 लगायत एम0ओ0-32, आहत शेख लाला की सी.टी. स्कैन रिपोर्ट प्र0पी0-71 सी तथा आहत सैय्यद मुश्ताक की एक्सरे फिल्म एम0ओ0-33 लगायत एम0ओ0-36, जो कि जिला चिकित्सालय होशंगाबाद में एक्सरे

उपरांत दी गई थी, उनका अवलोकन करने पर कोई अस्थिभंग नहीं पाया था, तत्संबंध में एक्सरे रिपोर्ट प्र0पी0-69 सी एवं 70 सी पर अपने हस्ताक्षर भी प्रमाणित किये हैं।

89. डॉक्टर शेखर रघुवंशी अ0सा0-18 द्वारा ऐसा अभिमत नहीं दिया गया कि उक्त चोटे मृत्यु कारित करने के लिये पर्याप्त थी, किन्तु यह भी अवलोकनीय है कि धारा 307 भा.दं.सं. के अपराध में केवल चोटे एक मात्र निर्धारक बिन्दु नहीं है, बल्कि न्यायालय को अन्य समस्त परिस्थितियों को देखा जाना आवश्यक है।
90. माननीय सर्वोच्च न्यायालय का न्यायदृष्टांत Hari Kishan and State of Haryana v. In Sukhbir Singh and others, AIR 1988 SUPREME COURT 2127 का में यह अभिमत दिया गया है कि—"Under S. 307, IPC what the Court has to see is, whether the act irrespective of its result, was done with the intention or knowledge and under circumstances mentioned in that section. The intention or knowledge of the accused must be such as is necessary (to) constitute murder. Without this ingredient being established, there can be no offence of "attempt to murder". Under S. 307 the intention precedes the act attributed to accused. Therefore, the intention is to be gathered from all circumstances, and not merely from the consequences that ensue. The nature of the weapon used, manner in which it is used, motive for the crime, severity of the blow, the part of the body where the injury is inflicted are some of the factors that may be taken into consideration to determine the intention."
91. माननीय मध्यप्रदेश उच्च न्यायालय ने न्यायदृष्टांत Adaliya Vs. State of M.P., 2009 (4) MPHT 189 में यह अभिमत दिया है कि—"It is well settled legal position that for constituting the offence under Section 307 of the IPC, only nature of injury is not a decisive factor but court has to see on the basis of surrounding circumstances, whether appellants were having requisite intention for committing murder of the victim or there was every likelihood of death of victim because of the act of the accused person/persons and if victim would have died, accused person/persons would have been held guilty for commission of offence

of murder. For judging the intention of the accused person/ persons. the motive always plays a vital role.

92. अभियुक्तगण के विद्वान अभिभाषक द्वारा तर्क प्रस्तुत किये गये हैं कि जप्तशुदा हथियारों की चिकित्सक से कोई क्वेरी नहीं कराई गई है, जिससे अभियोजन का प्रकरण साबित नहीं होता है। इस संदर्भ में अवलोकनीय है कि यद्यपि जप्तशुदा डण्डों की क्वेरी चिकित्सक से नहीं कराई गई है, किन्तु चिकित्सक शेखर रघुवंशी अ0सा0-22 ने स्पष्ट रूप से बताया है कि आहतगण को आई चोटे सख्त एवं बोथरी वस्तु से आना संभव थी, जिससे चिकित्सक से जप्तशुदा हथियारों की क्वेरी न कराया जाना अनियमितता है, जिससे सम्पूर्ण अभियोजन प्रकरण प्रभावित नहीं होता है।
93. अभिलेख पर उपलब्ध समस्त परिस्थितियों का अवलोकन करने से अभियुक्तगण की सहभागिता व मारपीट के कारण मृतक नजीर अहमद की मृत्यु होना साबित है। मृतक के साथ अन्य दोनों आहतगण शेख लाला एवं सैय्यद मुश्ताक भी उपस्थित थे। आहत शेख लाला को गले, छाती तथा आहत सैय्यद मुश्ताक को सिर, भुजा व अन्य मार्मिक भागों पर चोटे कारित होना साबित है। अतः अभियुक्तगण द्वारा प्रयुक्त हथियार एवं आहतगण की चोटों की प्रकृति, आहतगण के अन्य साथी नजीर अहमद की मृत्यु कारित करने के तथ्य व परिस्थितियों को देखते हुये अभियुक्तगण का हत्या कारित करने का प्रयत्न इंगित किया जा सकता है।
94. अभियुक्तगण के विद्वान अभिभाषक द्वारा तर्क प्रस्तुत किये गये हैं कि प्रकरण में उपलब्ध साक्ष्य के अनुसार सेट्टी व राजा नामक व्यक्ति के निर्देशन पर मृतक एवं फरियादीगण ट्रक लेकर जा रहे थे, किन्तु सेट्टी, राजा, ट्रक के पंजीकृत स्वामी के कथन नहीं कराये गये, इस बिन्दु पर भी कोई विवेचना नहीं की गई कि ट्रक में जानवरों की प्रजाति क्या थी, उक्त जानवरों को कहाँ ले जाया गया व किसके सुपुर्द किया गया, जिससे निष्पक्ष अनुसंधान नहीं किया गया व अभियुक्तगण के विरुद्ध मामला साबित नहीं होता है। इस संदर्भ में अवलोकनीय है कि फरियादीगण द्वारा लिखाई गई देहाती सूचना एवं उनके मरणासन्न कथनों में लेख है कि ट्रक में जानवर गाय ढोर थे, जिन्हें लेकर वह महाराष्ट्र अमरावती लेकर जा रहे थे, किन्तु फरियादी शेख लाला एवं आहत सैय्यद मुश्ताक ने अपने न्यायलयीन कथनों में सब्जी का ट्रक लेकर जाना बताया है। प्रकरण में उक्त ट्रक के पंजीकृत स्वामी के कथन नहीं लिये गये हैं, किन्तु विवेचक जितेन्द्रसिंह यादव अ0सा0-23 ने प्रतिपरीक्षण की कण्डिका 33 में स्पष्ट किया है कि उन्होंने आईशर ट्रक क्रमांक एम.एच.40-सी.डी.-8751 की आर.टी.ओ. से जानकारी प्राप्त की थी, जिसके दस्तावेजों की प्रति संलग्न है।

95. यह अवलोकनीय है कि यदि उक्त ट्रक में जानवरों का परिवहन बिना किसी अनुज्ञप्ति के किया जा रहा था तो ट्रक के वाहन स्वामी व अन्य संबंधित व्यक्तियों के विरुद्ध पृथक से कार्यवाही करने का आधार था, किन्तु मात्र इस आधार पर कि उनके विरुद्ध पृथक से समुचित विधिक कार्यवाही नहीं की गई, यह निष्कर्षित नहीं किया जा सकता कि अभियुक्तगण घटना में लिप्त नहीं थे। यह भी अवलोकनीय है कि वर्तमान प्रकरण मारपीट, हत्या, हत्या के प्रयत्न से संबंधित है तथा उपरोक्त साक्ष्य विवेचना के आधार पर अभियुक्तगण की सहभागिता साबित है। वर्तमान प्रकरण के माध्यम से उक्त ट्रक के स्वामी व संबंधित व्यक्तियों के विरुद्ध कार्यवाही करने की कोई अनिर्वायता नहीं थी, बल्कि उनके विरुद्ध पृथक से कार्यवाही की जा सकती थी, जिससे अभियुक्तगण के विद्वान अभिभाषक का तर्क पोषणीय नहीं है। अतः विचारणीय प्रश्न क्रमांक 04 लगायत 06 "प्रमाणित" है।

—:विचारणीय प्रश्न क्रमांक 03 के संबंध में:—

96. अभियुक्तगण पर आहतगण एवं मृतक का रास्ता रोककर उन्हें सदोष अवरोध कारित करने का भी आरोप है, किन्तु स्वयं आहतगण शेख लाला एवं सैय्यद मुश्ताक ने ऐसे कोई कथन नहीं किये कि भीड़ के व्यक्तियों ने कोई वाहन अड़ाकर उनका रास्ता रोका हो। उनके मरणासन्न कथनों में भी ऐसा उल्लेख नहीं है कि उनके ट्रक का रास्ता रोका गया हो। नायब तहसीलदार नीलेश पटैल अ0सा0-10 ने भी प्रतिपरीक्षण में स्वीकार किया है कि आहतगण के मरणासन्न कथन प्र0पी0-17 एवं 20 में यह उल्लेखित नहीं है कि जिस ट्रक से सामान जा रहा था, उसके आगे कोई ट्रेक्टर, ट्राली या अन्य वाहन अड़ाकर रास्ता रोका गया हो, इस बिन्दु पर अन्य कोई साक्ष्य भी नहीं है। अतः विचारणीय प्रश्न क्रमांक 03 "प्रमाणित नहीं" है।

// अंतिम निष्कर्ष //

—:विचारणीय प्रश्न क्रमांक 07 के संबंध में:—

97. उपरोक्त साक्ष्य एवं विवेचना के आधार पर अभियोजन अभियुक्तगण दीपक उर्फ बाबा केवट, अजय उर्फ अज्जू राठौर, प्रकाश कौशल, पवन बाथव, अमर उर्फ भोला बाथव, कन्हैया बाथव, बल्लू उर्फ अनुज रघुवंशी के विरुद्ध यह संदेह से परे प्रमाणित करने में असफल रहा है कि उन्होंने घटना दिनांक 03/08/2022 को समय रात्रि 12:30 बजे नंदरवाड़ा रोड़ ग्राम बराखड़ थाना क्षेत्रान्तर्गत सिवनीमालवा में फरियादी शेख लाला व शेख मुश्ताक व उनके साथी नजीर अहमद, जो ट्रक क्रमांक एम.एच.40-सी. डी-8751 से जा रहे थे, उनका रास्ता रोककर सदोष अवरोध कारित किया,

किन्तु उपरोक्त साक्ष्य विवेचना के आधार पर अभियोजन यह संदेह से परे प्रमाणित करने में सफल रहा है कि घटना दिनांक समय व स्थान पर अभियुक्तगण ने घातक आयुध लाठी-डण्डों से सुसज्जित होकर विधि विरुद्ध जमाव का गठन कर बल व हिंसा का प्रयोग कर बलवा कारित किया, विधि विरुद्ध जमाव के सामान्य उद्देश्य के अग्रसरण में आहत नजीर अहमद की मृत्यु कारित करने के आशय से या ऐसी शारीरिक क्षति कारित करने के आशय, जिससे जानते थे कि मृत्यु कारित होना संभाव्य है, अथवा उक्त शारीरिक क्षति प्रकृति के मामूली अनुक्रम में मृत्यु कारित करने के लिये पर्याप्त थी, उसे लाठी-डण्डे से मारपीट कर हत्या कारित की तथा आहतगण शेख लाला, सैय्यद मुश्ताक के साथ लाठी-डण्डों से मारपीट कर हत्या कारित करने का प्रयत्न कारित किया। परिणामस्वरूप अभियुक्तगण को धारा 341 भा. द.सं. के अधीन दण्डनीय अपराध से दोषमुक्त, किन्तु धारा 148, 307/149 (दो शीर्ष), धारा 302/149 भा.द.सं. के अधीन दण्डनीय अपराध से दोषसिद्ध किया जाता है।

98. अभियुक्तगण द्वारा कारित अपराध परिवीक्षा के योग्य नहीं है। अतः दण्ड के प्रश्न पर सुनने के लिये निर्णय कुछ समय के लिये स्थगित किया जाता है।

सही /—

(श्रीमती तबस्सुम खान)

प्रथम अपर सेशन न्यायाधीश नर्मदापुरम के
न्यायालय के अतिरिक्त न्यायाधीश सिवनी मालवा
जिला-नर्मदापुरम म.प्र.

पश्चात्:—

99. दण्ड के प्रश्न पर अभियुक्तगण एवं अभियोजन को सुना गया। अभियुक्तगण की ओर से तर्क प्रस्तुत किये गये हैं कि अभियुक्तगण का प्रथम अपराध है, अतः उन्हें न्यूनतम दण्ड से दण्डित किया जावे। अभियोजन द्वारा अभियुक्तगण के कृत्य को देखते हुये कठोर दण्ड से दण्डित करने का नि. वेदन किया गया।
100. अभियुक्तगण पर दण्ड अधिरोपित किये जाने के पूर्व गुरुत्तरकारी परिस्थितियाँ एवं न्यूनकारी परिस्थितियों पर विचार किया जाना आवश्यक है। वर्तमान प्रकरण में निम्न परिस्थितियाँ विद्यमान है:—
101. **गुरुत्तरकारी परिस्थितियाँ:—**
1. अभियुक्तगण द्वारा mob lynching कारित किया जाना साबित है।

2. अभियुक्तगण द्वारा विधि विरुद्ध जमाव का गठन कर घातक आयुध से सुसज्जित होकर बलवा कारित किया गया।
3. अभियुक्तगण द्वारा अत्यन्त बर्बरतापूर्वक मारपीट की गई, जिसके परिणामस्वरूप मृतक नजीर अहमद को अत्यधिक चोटे आई, जो पी.एम. रिपोर्ट में वर्णित है।
4. अभियुक्तगण के कृत्य के परिणामस्वरूप मृतक नजीर अहमद की मृत्यु हो गई एवं अन्य आहतगण को चोटे आई।

न्यूनकारी परिस्थितियों:-

1. अभियुक्तगण का कोई आपराधिक रिकार्ड पेश नहीं है।
 2. उपजेल अधीक्षक द्वारा अभियुक्तगण के निरुद्ध रहने की अवधि के दौरान आचरण एवं व्यवहार में कोई असमान्यता नहीं बताई गई।
102. हत्या के लिये मृत्युदण्ड तक का उपबंध है किन्तु न्यायदृष्टांत बचन सिंह विरुद्ध स्टेट ऑफ पंजाब ए0 आई0 आर0 1980 एस0सी0 898 में माननीय सर्वोच्च न्यायालय द्वारा यह अभिनिर्धारित किया गया है कि विरल से विरलतम मामले में ही मृत्युदण्ड दिया जाना चाहिए। न्यायदृष्टांत संतोष कुमार सिंह विरुद्ध राज्य द्वारा सी.बी.आई. (2010) 9 एस.सी.सी. 747 में भी यह मत व्यक्त किया गया है कि जब न्यायालय को आजीवन कारावास और मृत्युदण्ड की सजा में विकल्प चुनना हो तो आजीवन कारावास के विकल्प को ही चुनना चाहिये, जब तक कि ऐसी अपवादित परिस्थितियों न हों कि मृत्युदण्ड दिया जाना अनिर्वाय हो जाये। इस संबंध में न्यायदृष्टांत माछीसिंह विरुद्ध पंजाब राज्य (1983) 3 एस.सी.सी. 470 भी अनुसरणीय है। प्रकरण की उपरोक्त गुरुत्तरकारी एवं न्यूनकारी समस्त परिस्थितियों पर विचार करने से यह प्रकट नहीं होता है कि अभियुक्तगण में सुधार की कोई भी संभावना न हो। अतः सम्पूर्ण परिस्थितियों पर विचार करते हुये अभियुक्तगण पर निम्नानुसार दण्ड अधिरोपित किया जाता है:-

अभियुक्त का नाम	धारा	कारावास	अर्थदंड	व्यतिक्रम की दशा में कारावास
दीपक उर्फ बाबा केवट	148 भा.दं.सं.	03 वर्ष सश्रम कारावास।	1000/- (एक हजार) रूपये।	01 (एक) माह का सश्रम कारावास।
	307/149 (दो शीर्ष) भा.दं.सं.	10-10 वर्ष के सश्रम कारावास।	1000-1000/- (एक हजार-एक हजार) रूपये।	06-06 (छ-छ) माह के सश्रम कारावास।

	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
अजय उर्फ अज्जू राठौर	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।
	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
प्रकाश कौशल	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।
	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
पवन बाथव	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।
	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
अमर उर्फ भोला बाथव	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।

	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
कन्हैया बाथव	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।
	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।
बल्लू उर्फ अनुज रघुवंशी	148 भा.दं.सं.	03 वर्ष सश्रम कारावास ।	1000 / - (एक हजार) रूपये ।	01 (एक) माह का सश्रम कारावास ।
	307 / 149 (दो शीर्ष) भा.दं.सं.	10-10 वर्ष के सश्रम कारावास ।	1000-1000 / - (एक हजार-एक हजार) रूपये ।	06-06 (छ-छ) माह के सश्रम कारावास ।
	302 / 149 भा.दं.सं.	आजीवन सश्रम कारावास ।	2000 / - (दो हजार) रूपये ।	01 (एक) वर्ष का सश्रम कारावास ।

103. अभियुक्तगण को उपरोक्त सजाएँ साथ-साथ भुगताई जावे।

104. अभियुक्तगण द्वारा अर्थदण्ड राशि अदायगी पर उक्त राशि में से धारा 395(1) बी.एन.एस.एस. के अंतर्गत आहतगण शेख लाला एवं सैय्यद मुश्ताक को प्रतिकर राशि कमशः-15,000-15,000/- रूपये अपील अवधि पश्चात् प्रदान की जावे। अपील होने की दशा में माननीय अपीलीय न्यायालय के आदेश का पालन किया जावे।

105. न्यायदृष्टांत हरिकिशन विरुद्ध सिखवीर सिंह ए.आई.आर. 1998 एस.सी. 2127, न्यायदृष्टांत अंकुश शिवाजी गायकवाड विरुद्ध स्टेट ऑफ महाराष्ट्र (2013) 6 एस.सी.सी. 770 में निर्धारित किया गया है कि न्यायालय का दायित्व है कि पीड़ित पक्ष को प्रतिकर दिलाये जाने हेतु विचार किया जावे। भारतीय नागरिक सुरक्षा संहिता, 2023 की धारा 2 (1)(वाय) में पीड़ित को परिभाषित किया गया है, जिसमें उसके संरक्षक या विधिक उत्तराधिकारियों को भी सम्मिलित किया गया है। प्रकरण में अभियुक्तगण को इतने अर्थदण्ड से दण्डित नहीं किया गया, जिससे पीड़ित पक्ष को पर्याप्त प्रतिकर दिलाया जा

सके। अभिलेख पर उपलब्ध नक्शा पंचायतनामा में मृतक के पिता का नाम मोहम्मद शकूर एवं मृतक के पुत्र का नाम शेख शहजाद, निवासी—आस्मीन नगर नागपुरी गेट जिला अमरावती महाराष्ट्र उल्लेखित है, किन्तु वे साक्ष्य में प्रस्तुत नहीं किये गये, जिससे यह स्पष्ट नहीं है कि मृतक की पत्नी, पुत्र, पुत्री कुल कितने विधिक प्रतिनिधिगण है। मृतक की आयु 50 वर्ष होना लेख है। पीड़ित पक्ष को हुई पीड़ा एवं हानि को देखते हुये अर्थदण्ड राशि पर्याप्त नहीं है, उन्हें युक्तियुक्त प्रतिकर दिलाया जाना उचित प्रतीत होता है। अतः समस्त परिस्थितियों के आलोक में पीड़ित पक्ष मृतक नजीर अहमद की पत्नी, बच्चों तथा माता—पिता यदि जीवित हो तो उन्हें प्रतिकर राशि के भुगतान हेतु अनुशंसा की जाती है। इस संदर्भ में सचिव विधिक सेवा प्राधिकरण नर्मदापुरम को इस निर्णय की प्रति सहित युक्तियुक्त प्रतिकर प्रदान किये जाने की अनुशंसा सहित पत्र प्रेषित किया जावे।

106. अभियुक्त दीपक उर्फ बाबा केवट दिनांक 28/11/2022 से दिनांक 08/02/2023 तक, अभियुक्त अजय उर्फ अज्जू राठौर दिनांक 28/11/2022 से दिनांक 03/02/2023 तक, अभियुक्त प्रकाश कौशल दिनांक 28/11/2022 से दिनांक 29/09/2023 तक, अभियुक्त पवन बाथव दिनांक 28/11/2022 से दिनांक 03/02/2023, अभियुक्त अमर उर्फ भोला बाथव दिनांक 28/11/2022 से दिनांक 06/02/2023 तक, अभियुक्त कन्हैया बाथव दिनांक 28/11/2022 से दिनांक 06/02/2023 तक, अभियुक्त बल्लू उर्फ अनुज रघुवंशी दिनांक 28/12/2023 से दिनांक 03/02/2023 तक न्यायिक अभिरक्षा में निरूद्ध रहे हैं। उक्त अवधि मूल कारावास में समायोजित की जावे। धारा 468 बी.एन.एस.एस. 2023 के अंतर्गत प्रमाण पत्र तैयार किया जाकर निर्णय के साथ संलग्न किया जावे।
107. प्रकरण में जप्तशुदा सम्पत्ति लाठी, डण्डे, अभियुक्तगण के कपड़े आदि निर्मूल्य होने से अपील अवधि पश्चात् अपील न होने की दशा में नष्ट की जावे। प्रकरण में जप्तशुदा बिना नम्बर का ट्रेक्टर स्वराज कम्पनी का 735 एफई, चेचिस नम्बर WATE30405054856 एवं इंजन नम्बर 391354/SRF06433A मय ट्राली सुपुर्दगीनामे पर है। अपील अवधि पश्चात् उक्त सुपुर्दगीनामा भारमुक्त समझा जावे। अपील होने की दशा में जप्तशुदा सम्पत्ति का व्ययन माननीय अपीलीय न्यायालय के निर्देश अनुसार किया जावे।
108. बी0एन0एस0एस0 की धारा 406 के अंतर्गत निर्णय की एक सत्यप्रतिलिपि जिला मजिस्ट्रेट नर्मदापुरम को ईमेल के माध्यम से भेजी जावे।

109. निर्णय की प्रति डिजिटल हस्ताक्षरित कर सीआईएस में अपलोड की जावे।

स्थान:—सिवनीमालवा

निर्णय मेरे उद्बोधन पर टंकित किया।

दिनांक:—12 / 06 / 2026

सही /—

(श्रीमती तबस्सुम खान)

प्रथम अपर सेशन न्यायाधीश नर्मदापुरम के
न्यायालय के अतिरिक्त न्यायाधीश सिवनी मालवा
जिला—नर्मदापुरम म.प्र.

अनुलग्न:—

अभियोजन साक्षियों की सूची:—

श्रेणी	नाम	साक्ष्य की प्रकृति (चक्षुदर्शी साक्षी, पुलिस साक्षी, विशेषज्ञ साक्षी, चिकित्सकीय साक्षी, पंच साक्षी, अन्य साक्षी)
अ0सा0-01	शेख लाला	देहाती नाल्सी, देहाती मार्ग सूचना, शिनाख्तगी पंचनामा, मरणासन्न कथन, नक्शामौका एवं फरियादी साक्षी।
अ0सा0-02	सैय्यद मुश्ताक	आहत साक्षी।
अ0सा0-03	अवधेश तिवारी	चक्षुदर्शी साक्षी।
अ0सा0-04	अनिरुद्ध उर्फ गब्बू तिवारी	चक्षुदर्शी साक्षी।
अ0सा0-05	सुयश तिवारी	चक्षुदर्शी साक्षी।
अ0सा0-06	अजय तिवारी	चक्षुदर्शी साक्षी।
अ0सा0-07	आयूष मिश्रा	चक्षुदर्शी साक्षी।
अ0सा0-08	अजय पाण्डे	अभियुक्तगण के मेमोरेण्डम कथन, गिरफ्तारीपत्रक एवं सम्पत्ति जप्तीपत्रक साक्षी।
अ0सा0-09	तहसीलदार ललित सोनी	अभियुक्तगण की शिनाख्तगी एवं शिनाख्तगी पंचनामा साक्षी।
अ0सा0-10	नायब तहसीलदार नीलेश पटेल	आहतगण लाला अरसू अजमेरी एवं सैय्यद मुश्ताक के मरणासन्न कथन लेखकर्ता साक्षी।

अ0सा0-11	सुमेर राठौर	अभियुक्त बल्लू उर्फ अनुज का मेमोरेण्डम कथन, जप्ती एवं गिरफ्तारी साक्षी ।
अ0सा0-12	आरक्षक शैतानसिंह	मृतक नजीर अहमद के कपड़े से सं. बंधित जप्तीपत्रक साक्षी ।
अ0सा0-13	पटवारी देवेन्द्र खंडेरिया	पटवारी नजरीनक्शा एवं प्रतिवेदन साक्षी ।
अ0सा0-14	जेल प्रहरी सचिन पाण्डे	अभियुक्त बल्लू उर्फ अनुज के शिनाख्तगी पंचनामा का साक्षी ।
अ0सा0-15	जेल प्रहरी देवेन्द्र कौशल	अभियुक्तगण के शिनाख्तगी पंचनामा साक्षी ।
अ0सा0-16	कोटवार नरेन्द्र चंदेलवाल	पटवारी नजरीनक्शा, घटनास्थल से जप्त- खून आलूदा घास, सादी घास, खून आलूदा मिट्टी, सादी मिट्टी, तीन जोड़ कुल 6 चप्पल, खून लगा 2 फीट लकड़ी के दो टुकड़ों से संबंधित सम्पत्ति जप्तीपत्रक साक्षी ।
अ0सा0-17	कोटवार सुरेन्द्र कुमार मोहे	पटवारी नजरीनक्शा, घटनास्थल से जप्त- खून आलूदा घास, सादी घास, खून आलूदा मिट्टी, सादी मिट्टी, तीन जोड़ कुल 6 चप्पल, खून लगा 2 फीट लकड़ी के दो टुकड़ों से संबंधित सम्पत्ति जप्तीपत्रक साक्षी ।
अ0सा0-18	यज्ञेश तिवारी	नक्शामौका, न्यायालयीन कथन एवं चक्षुदर्शी साक्षी ।
अ0सा0-19	आरक्षक अजय कुमार	मृतक नजीर अहमद के कपड़े से संबंधित सम्पत्ति जप्तीपत्रक एवं शव सुपुर्दगीनामा साक्षी ।
अ0सा0-20	आरक्षक बंटी चौहान	फोटोग्राफ्स से संबंधित धारा 65-बी साक्ष्य अधिनियम प्रमाण पत्र साक्षी ।
अ0सा0-21	विजय केवट	अभियुक्त बल्लू उर्फ अनुज का मेमोरेण्डम एवं जप्ती कार्यवाही साक्षी ।

अ0सा0-22	डॉक्टर शेखर रघुवंशी	चिकित्सक साक्षी ।
अ0सा0-23	निरीक्षक जितेन्द्रसिंह यादव	विवेचक साक्षी ।
अ0सा0-24	उपनिरीक्षक नंदलाल झरवड़े	सफीना फार्म, नक्शा पंचायतनामा, शव परीक्षण आवेदन, कर्तव्य प्रमाण पत्र, मृतक नजरी अहमत के कपड़े से संबंधित सम्पत्ति जप्तीपत्रक साक्षी ।

प्रतिरक्षा साक्षी की सूची:-

श्रेणी	नाम	साक्ष्य की प्रकृति (चक्षुदर्शी साक्षी, पुलिस साक्षी, विशेषज्ञ साक्षी, चिकित्सकीय साक्षी, पंच साक्षी, अन्य साक्षी)
	निरंक	निरंक

न्यायालय साक्षी की सूची:-

श्रेणी	नाम	साक्ष्य की प्रकृति (चक्षुदर्शी साक्षी, पुलिस साक्षी, विशेषज्ञ साक्षी, चिकित्सकीय साक्षी, पंच साक्षी, अन्य साक्षी)
1	प्र0सी0-01	सत्र प्रकरण क्रमांक 35/2022 की एफ.एस.एल. रिपोर्ट की सत्यापित प्रति ।

अभियोजन प्रदर्शों की सूची:-

सं0क्र0	प्रदर्श संख्या	विवरण
1	प्र0पी0-01-सी/अ0सा0-01, 23	देहाती सूचना की सत्यापित प्रति ।
2	प्र0पी0-02-सी/अ0सा0-01, 23	देहाती मर्ग सूचना की सत्यापित प्रति ।
3	प्र0पी0-03-सी लगायत 09-सी/अ0सा0-01	मूल सत्र प्रकरण क्रमांक 35/2022 के अभियुक्तगण चेतन मराठा, देवेन्द्र उर्फ छोटू, गौरव यादव, आकाश उर्फ पिन्टोली, राजेश उर्फ राजू कौशल,

		संदीप उर्फ राजा कौशल, आकाश सराठे के शिनाख्तगी मेमो की सत्यप्रति।
4	प्र०पी०-10 लगायत 15/अ०सा०-01, 09, 15, 23	वर्तमान प्रकरण के अभियुक्तगण प्रकाश, कन्हैया, दीपक, पवन, अजय, अमर के शिनाख्तगी मेमो।
5	प्र०पी०-16/अ०सा०-01, 09, 14	अभियुक्त अनुज उर्फ बल्लू के शिनाख्तगी मेमो।
6	प्र०पी०-17-सी/अ०सा०-01, 10	आहत लाला अस्सू अजमेरी के मरणासन्न कथन की सत्यापित प्रति।
7	प्र०पी०-18-सी /प्र०पी०-57-सी/ अ०सा०-01, 15, 18, 23	घटनास्थल के नक्शाभौका की सत्यापित प्रति। (एक ही दस्तावेज है)
8	प्र०पी०-19-सी/अ०सा०-01	आहत साक्षी शेख लाला अजमेरी के पुलिस कथन की सत्यापित प्रति।
9	प्र०पी०-20-सी/अ०सा०-02, 10	आहत साक्षी सैय्यद मुश्तक के मरणासन्न कथन की सत्यापित प्रति।
10	प्र०पी०-21-सी/अ०सा०-02	आहत साक्षी सैय्यद मुश्तक के पुलिस कथन की सत्यापित प्रति।
11	प्र०पी०-22-सी/अ०सा०-03	साक्षी अवधेश तिवारी का पुलिस कथन की सत्यापित प्रति।
12	प्र०पी०-23-सी/अ०सा०-04	साक्षी गब्बू उर्फ अनिरुद्ध तिवारी का पुलिस कथन की सत्यप्रति।
13	प्र०पी०-24-सी/अ०सा०-05	साक्षी सुयश तिवारी का पुलिस कथन की सत्यापित प्रति।
14	प्र०पी०-25-सी/अ०सा०-06	साक्षी अजय तिवारी का पुलिस कथन की सत्यापित प्रति।
15	प्र०पी०-26-सी/अ०सा०-07	साक्षी आयूष उर्फ अवि मिश्रा का पुलिस कथन की सत्यापित प्रति।
16	प्र०पी०-27 लगायत 32/अ०सा०-08, 23	अभियुक्तगण- दीपक केवट, अजय, प्रकाश कौशल, अमर बाथव, पवन बाथव, कन्हैया बाथव के

		गिरफ्तारीपत्रक।
17	प्र0पी0-33 लगायत 39 / अ0सा0-08, 23	वर्तमान प्रकरण के अभियुक्तगण के मेमोरेण्डम कथन।
18	प्र0पी0-40 / अ0सा0-08, 23	अभियुक्त दीपक उर्फ बाबा से जप्तशुदा बिना नंबर के ट्रेक्टर-ट्राली का जप्तीपत्रक।
19	प्र0पी0-41 / अ0सा0-08, 23	अभियुक्त अमर उर्फ भोला से जप्त लोवर, जिसमें खून के धब्बे हैं तथा बांस का डण्डा, जिसमें खून लगा था से संबंधित सम्पत्ति जप्तीपत्रक।
20	प्र0पी0-42 / अ0सा0-08, 23	अभियुक्त पवन बाथव से जप्त खून के धब्बे लगा हुआ लोवर एवं बांस का डण्डा से संबंधित सम्पत्ति जप्तीपत्रक।
21	प्र0पी0-43 / अ0सा0-08, 23	अभियुक्त कन्हैया बाथव से जप्त खून के धब्बे लगा हुआ लोवर एवं बांस का डण्डा से संबंधित सम्पत्ति जप्तीपत्रक।
22	प्र0पी0-44 / अ0सा0-08, 23	अभियुक्त दीपक उर्फ बाबा केवट से जप्त खून के धब्बे लगे पेन्ट व टीशर्ट एवं एक बांस का डण्डा से संबंधित सम्पत्ति जप्तीपत्रक।
23	प्र0पी0-45 / अ0सा0-08, 23	अभियुक्त प्रकाश कौशल से जप्त खून के धब्बे लगे हुये शर्ट एवं बांस का डण्डा से संबंधित सम्पत्ति जप्तीपत्रक।
24	प्र0पी0-46 / अ0सा0-08, 23	अभियुक्त अजय उर्फ अज्जू राठौर से जप्त खून के धब्बे लगे हुआ लोवर एवं बांस का डण्डा से संबंधित सम्पत्ति जप्तीपत्रक।
25	प्र0पी0-47 एवं 48 / अ0सा0-09, 23	शिनाख्तगी प्रतिवेदन।
26	प्र0पी0-49 / अ0सा0-10, 21	थाना कोतवाली नर्मदापुरम द्वारा

		मरणासन्न कथन लेने बावत् तहसीलदार नर्मदापुरम को प्राप्त सूचना की सत्यप्रति।
27	प्र0पी0-49-ए/अ0सा0-11	अभियुक्त अनुज उर्फ बल्लू का मेमोरेण्डम कथन।
28	प्र0पी0-50/अ0सा0-11, 21, 23	अभियुक्त अनुज उर्फ बल्लू के खून के धब्बे लगे लोवर टीशर्ट एवं खून लगा बांस का डण्डा से संबंधित सम्पत्ति जप्तीपत्रक।
29	प्र0पी0-51/अ0सा0-11, 23	अभियुक्त अनुज उर्फ बल्लू का गिरफ्तारीपत्रक।
30	प्र0पी0-52-सी/अ0सा0-12, 19, 24	मृतक नजीर अहमद के कपड़े से संबंधित सम्पत्ति जप्तीपत्रक की सत्यापित प्रति।
31	प्र0पी0-53-सी/प्र0पी0-55-सी/अ0सा0-13, 15, 16, 17	पटवारी नजरीनक्शा की सत्यापित प्रति। (दोनों एक ही दस्तावेज है)
32	प्र0पी0-54-सी/अ0सा0-13	पटवारी प्रतिवेदन की सत्यापित प्रति।
33	प्र0पी0-56-सी/अ0सा0-16, 17, 2	घटनास्थल से जप्त- खून आलूदा घास, सादी घास, खून आलूदा मिट्टी, सादी मिट्टी, तीन जोड़ कुल 6 चप्पल, खून लगा 2 फीट लकड़ी के दो टुकड़ों से संबंधित सम्पत्ति जप्तीपत्रक की सत्यापित प्रति।
34	प्र0पी0-58-सी/अ0सा0-18	साक्षी यज्ञेश तिवारी का पुलिस कथन की सत्यापित प्रति।
35	प्र0पी0-59-सी/अ0सा0-18, 23	साक्षी यज्ञेश तिवारी का धारा 164 द.प्र.सं. के न्यायालयीन कथन की सत्यापित प्रति।
36	प्र0पी0-60-सी/अ0सा0-19	शव सुपुर्दगीनामा की सत्यापित प्रति।
37	प्र0पी0-61-सी/प्र0पी0-107-सी/अ0सा0-19, 24	कर्तव्य प्रमाण पत्र की सत्यापित प्रति। (एक ही दस्तावेज है)

38	प्र0पी0-62-सी / अ0सा0-20	धारा 65-बी साक्ष्य अधिनियम का प्रमाण पत्र ।
39	प्र0पी0-63-सी / अ0सा0-22, 23	सी.एच.सी सिवनीमालवा द्वारा लड़ाई-झगड़े के संबंध में थाना सिवनीमालवा को प्रेषित सूचना की सत्यापित प्रति ।
40	प्र0पी0-64-सी / अ0सा0-22	आहत शेख लाला की प्री.एम.एल.सी. रिपोर्ट की सत्यापित प्रति ।
41	प्र0पी0-65-सी / अ0सा0-22	साक्षी सैय्यद मुश्ताक की प्री.एम.एल.सी. रिपोर्ट की सत्यापित प्रति ।
42	प्र0पी0-66-सी / अ0सा0-22	मृतक नजिर अहमद की प्री.एम.एल.सी. रिपोर्ट की सत्यापित प्रति ।
43	प्र0पी0-67-सी / अ0सा0-22, 67	सी.एच.सी. सिवनीमालवा द्वारा थाना सिवनीमालवा को ईलाज के दौरान नजीर अहमद की मृत्यु हो जाने की सूचना की सत्यापित प्रति ।
44	प्र0पी0-68-सी / अ0सा0-22, 24	मृतक नजीर अहमद की पोस्टमार्टम रिपोर्ट की सत्यापित प्रति ।
45	प्र0पी0-69-सी / अ0सा0-22	आहत शेख लाला की एक्सरे रिपोर्ट की सत्यापित प्रति ।
46	प्र0पी0-70-सी / अ0सा0-22	आहत सैय्यद मुश्ताक की एक्सरे रिपोर्ट की सत्यापित प्रति ।
47	प्र0पी0-71-सी / अ0सा0-22	आहत शेख लाला की ब्रेन की सी.टी. स्कैन रिपोर्ट की सत्यापित प्रति । (फोटोकॉपी वर्तमान प्रकरण में संलग्न करना है)
48	प्र0पी0-72-सी / अ0सा0-23	आप्राकृतिक मृत्यु का पंजीकरण की सत्यापित प्रति ।
49	प्र0पी0-73, 73-सी / अ0सा0-23	प्रथम सूचना रिपोर्ट की मूल व सत्यापित प्रति ।

50	प्र0पी0-74-सी लगायत 80-सी / अ0सा0-23	मूल एस.टी. प्रकरण क्रमांक 35 / 2022 के अभियुक्तगण की गिरफ्तारी के गिरफ्तारीपत्रक की सत्यप्रतिलिपि।
51	प्र0पी0-81-सी लगायत 87-सी / अ0सा0-23	मूल एस.टी. प्रकरण क्रमांक 35 / 2022 के अभियुक्तगण की गिरफ्तारी के गिरफ्तारी की सूचना की सत्यापित प्रति।
52	प्र0पी0-88 लगायत 94 / अ0सा0-23	वर्तमान प्रकरण के अभियुक्तगण की गिरफ्तारी की सूचना।
53	प्र0पी0-95, 96 / अ0सा0-23	थाना सिवनीमालवा द्वारा अभियुक्तगण की शिनाख्तगी की अनुमति बावत् न्यायालय को प्रेषित पत्र।
54	प्र0पी0-97 व 98 / अ0सा0-23	थाना प्रभारी सिवनीमालवा द्वारा तहसीलदार को शिनाख्तगी कार्यवाही बावत् प्रेषित पत्र।
55	प्र0पी0-99 / अ0सा0-23	सैय्यद मुश्ताक को शिनाख्तगी कार्यवाही बावत् प्रेषित थाने की सूचना।
56	प्र0पी0-100 / अ0सा0-23	शेख लाला को शिनाख्तगी कार्यवाही बावत् प्रेषित थाने की सूचना।
57	प्र0पी0-101 / अ0सा0-23	एफ.एस.एल. ड्राफ्ट
58	प्र0पी0-102 / अ0सा0-23	एफ.एस.एल. पावती।
59	प्र0पी0-103 / अ0सा0-23	एफ.एस.एल. रिपोर्ट।
60	प्र0पी0-104 / अ0सा0-23	रोजनामचा सान्हा दिनांक 03 / 08 / 2022।
61	प्र0पी0-105-सी / अ0सा0-24	सफीना फार्म की सत्यापित प्रति।
62	प्र0पी0-106-सी / अ0सा0-24	नक्शा पंचायतनामा की सत्यापित प्रति।

प्रतिरक्षा दस्तावेज की सूची :-

सं0क0	प्रदर्श संख्या	विवरण
	निरंक	निरंक।

न्यायालयीन दस्तावेजों की सूची:-

स.क.	सामग्री संख्या	विवरण
	निरंक	निरंक

आवश्यक वस्तुओं की सूची:-

सं0क0	भौतिक सामग्री संख्या	विवरण
1	एम0ओ0-01 लगायत 29 / अ0सा0-20, 23	घटनास्थल के फोटोग्राफ्स।
2	एम0ओ0-30 लगायत 32 / अ0सा0-22	आहत शेख लाला की एक्सरे फिल्म।
3	एम0ओ0-33 लगायत 36 / अ0सा0-22	आहत सैय्यद मुश्ताक की एक्सरे फिल्म।
4	एम0ओ0-30-ए लगायत 36-ए / अ0सा0-23	जप्तशुदा लकड़ी के डण्डे।
5	एम0ओ0-37 व 38 / अ0सा0-23	लकड़ी के टुकड़े।
6	एम0ओ0-39 / अ0सा0-23	खून आलूदा सादी घास।
7	एम0ओ0-40 / अ0सा0-23	सादी घास।
8	एम0ओ0-41 / अ0सा0-23	खून आलूदा मिट्टी।
9	एम0ओ0-42 / अ0सा0-23	सादी मिट्टी।
10	एम0ओ0-43 / अ0सा0-23	मृतक नजीर अहमद के कपड़े।
11	एम0ओ0-44 / अ0सा0-23	अभियुक्त गौरव के लोवर टीशर्ट।
12	एम0ओ0-45 / अ0सा0-23	अभियुक्त राजू के लोवर टीशर्ट।
13	एम0ओ0-46 / अ0सा0-23	अभियुक्त आकाश सराठे की टीशर्ट।

14	एम0ओ0-47 / अ0सा0-23	अभियुक्त आकाश उर्फ पिन्टोली बाथव के कपड़े।
15	एम0ओ0-48 / अ0सा0-23	अभियुक्त देवेन्द्र उर्फ छोटू के कपड़े।
16	एम0ओ0-49 / अ0सा0-23	तीन जोड़ी चप्पल।
17	एम0ओ0-50 व 51 / अ0सा0-24	मृतक नजरी अहमद की अस्पताल की फोटो।
<p>नोट:—उपरोक्त एम0ओ0-01 लगायत 51 की वस्तुएँ मूल एस.टी. प्रकरण क्रमांक 35/2022 में प्रदर्शित की गई है, फोटोग्राफ्स एम0ओ0-01 लगायत 29, एम0ओ0-50, 51 मूल एस.टी. प्रकरण क्रमांक 35/2022 में संलग्न है।</p>		

सही /—

(श्रीमती तबस्सुम खान)

प्रथम अपर सेशन न्यायाधीश नर्मदापुरम के
न्यायालय के अतिरिक्त न्यायाधीश सिवनी मालवा
जिला—नर्मदापुरम म.प्र.